

မိတ်ဆွေကောင်းနှင့်ပေါင်းသင်း
မိတ်ဆွေဟူသည် မိတ်ဆွေကောင်း၊ မိတ်ဆွေညီဟူ၍ နှစ်မျိုးရှိရာ မိတ်ဆွေကောင်းတို့ကို ပေါင်းသင်းဆက်ဆံ ဆည်းကပ်ရာ၏။ ထိုမိတ်ဆွေကောင်းတို့အား ပေါင်းသင်း ဆက်ဆံ ခိုဝံ့ဆည်းကပ်ခြင်းဖြင့် မိမိအတွက် အကျိုးများရာ၏။ မိတ်ဆွေကောင်းအပေါ် ယုတ်ညံ့သောစိတ်ဖြင့် မပြစ်မှားရာ။
ပဏ္ဍိတဝင် (ဓမ္မပဒ - ၇၈)

၁၃၈၂ ခုနှစ်၊ ပထမဝါဆိုလဆန်း ၉ ရက် ၂၀၂၀ ပြည့်နှစ်၊ ဇွန် ၂၈ ရက်၊ တနင်္ဂနွေနေ့ အတွဲ (၅၉)၊ အမှတ် (၂၆၉)

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီမှ အသိပေးကြေညာချက်

ပြည်ထောင်စုသမ္မတမြန်မာနိုင်ငံတော်
Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး
အမျိုးသားအဆင့်ဗဟိုကော်မတီမှ အသိပေးကြေညာချက်
၁၃၈၂ ခုနှစ်၊ ပထမဝါဆိုလဆန်း ၈ ရက်
(၂၀၂၀ ပြည့်နှစ်၊ ဇွန်လ ၂၇ ရက်)

Coronavirus Disease 2019 (COVID -19) ရောဂါပိုးကူးစက်ပျံ့နှံ့မှုကို ဆက်လက်ထိန်းချုပ်ဆောင်ရွက်ရန် လိုအပ်ပါသဖြင့် ပြည်ထောင်စုအဆင့်အဖွဲ့အစည်းများ၊ ပြည်ထောင်စုဝန်ကြီးဌာနများမှ Coronavirus Disease 2019 (COVID -19) ကာကွယ်၊ ထိန်းချုပ်၊ တားဆီးရေးအတွက် ၂၀၂၀ ပြည့်နှစ်၊ ဇွန်လ ၃၀ ရက်နေ့အထိ ထုတ်ပြန် ထားသော ပြည်သူ့ပန်ကြားချက်၊ အမိန့်၊ အမိန့်ကြော်ငြာစာ၊ ညွှန်ကြားချက်များ (မြေလျှော့/တိုးမြှင့်ရန် လိုအပ်သည့် ကိစ္စရပ်များမပါ) အား ၂၀၂၀ ပြည့်နှစ်၊ ဇူလိုင်လ ၁၅ ရက်နေ့အထိ ရက်တိုးမြှင့်သတ်မှတ်ဆောင်ရွက်ထားပါကြောင်း အသိပေးကြေညာအပ်ပါသည်။

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် က

Covid ရောဂါကို ရင်ဆိုင်ကိုင်တွယ်ရာမှာ မိမိတို့နိုင်ငံ မျက်နှာမငယ်ရပါကြောင်း၊ ဒီဒေသရဲ့ အချမ်းသာဆုံးစာရင်းဝင်နိုင်ငံ မဟုတ်ပေမဲ့ စိန်ခေါ်မှုတွေကို အခုအထိ ပီပြင်စွာရင်ဆိုင်နိုင်ပါကြောင်း ရေးသားဖော်ပြ

နေပြည်တော် ဇွန် ၂၇

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က Covid ရောဂါကို ရင်ဆိုင်ကိုင်တွယ်ရာမှာ မိမိတို့နိုင်ငံ မျက်နှာမငယ်ရပါကြောင်း၊ ဒီဒေသရဲ့ အချမ်းသာဆုံး စာရင်းဝင်နိုင်ငံ မဟုတ်ပေမဲ့ စိန်ခေါ်မှုတွေကို အခုအထိ ပီပြင်စွာရင်ဆိုင်နိုင်ပါကြောင်း ၎င်း၏ဖေ့စစ်တွတ်စာမျက်နှာမှ ယနေ့တွင် ရေးသားဖော်ပြထားသည်။

နိုင်ငံတော်၏အတိုင်ပင်ခံပုဂ္ဂိုလ်က မနေ့က အာဆီယံထိပ်သီးအစည်းအဝေး ဆွေးနွေးမှုတွေကို Covid ကိစ္စက လွှမ်းမိုးနေတာ မထူးဆန်းပါကြောင်း၊ လက်ရှိ စိန်ခေါ်မှုတွေထက် အနာဂတ်မှာ ဘယ်လို ဒီကပ်ရောဂါကြီးရဲ့ အကျိုးဆက်တွေကို အကောင်းဘက်သာအောင် လုပ်နိုင်မလဲဆိုတာကို အလေးထားကြပါကြောင်း၊ တစ်ကမ္ဘာလုံးက ဒီလိုပဲတွေ့နေကြပြီး အတွေးကို အလုပ်ဖြစ်ဖို့က အရေးကြီးပါကြောင်း။

အမျိုးသမီးများအရေး ဆွေးနွေးရာမှာလည်း အမျိုးသမီးများအပေါ် Covid ရဲ့ အကျိုးသက်ရောက်မှုများ၊ Covid အပြီး ပြန်လည်ထူထောင်ရေးမှာ အမျိုးသမီးများကဏ္ဍစသဖြင့် ဆွေးနွေးသွားပါကြောင်း၊ အမျိုးသားနိုင်ငံခေါင်းဆောင်တစ်ဦးရဲ့ အပြောကိုတော့ မိမိသဘောကျလို့ မျှဝေလိုက်ပါကြောင်း၊ အမျိုးသားများဟာ မိမိတို့ရနေတဲ့နေရာ၊ ရာထူး၊ အခွင့်အရေးတွေဟာ မိမိတို့ တော်လှန်လို့ရတာမဟုတ်၊ အမျိုးသားတွေဖြစ်ခြင်းကြောင့်သာ ရတာတွေလည်း ရှိတာကို သတိမပြုမိကြဘူးဟူ၍ ဖြစ်ပါကြောင်း။

ဒါအများကြီး စဉ်းစားစရာဖြစ်ပြီး မိမိတို့ အမျိုးသမီးတွေ အလုပ်ကြိုးစားတာ၊ တော်တာ ဘယ်သူမှ မငြင်းနိုင်ပါကြောင်း၊ ယခုအချိန်မှာ အမြင်ဆုံးရာထူး တွေ ရရှိထားသူအများစုဟာ အမျိုးသားတွေဆိုတာလည်း မငြင်းနိုင်ပါကြောင်း၊ နိုင်ငံခြားရေးဝန်ကြီးဌာနမှာ ဝန်ထမ်း (၇၀)% လောက်ဟာ အမျိုးသမီးတွေ ဖြစ်ပါကြောင်း၊ နောင် (၁၀)နှစ်လောက်ကြာရင် အခြေအနေတွေ ဘယ်လိုများ နေပါမလဲဆိုတာကို တွေးရပါကြောင်း၊ မိမိကတော့ အမျိုးသမီး၊ အမျိုးသား ၅၀% လောက်စီ ဖြစ်စေချင်ပါကြောင်း၊ ပြည်ပမှာ မိမိတို့နိုင်ငံကို အမျိုးသမီး၊ အမျိုးသားအတူတူ တက်ညီလက်ညီ ကိုယ်စားပြုတာ မြင်တွေ့ချင်ပါကြောင်း၊ နိုင်ငံကို ကိုယ်စားပြုရာမှာ နိုင်ငံဝန်ကိုထမ်းရာမှာ အမျိုးသားတွေလည်း တက်တက်ကြွကြွပါစေချင်ပါကြောင်း၊ မိမိတို့လို အင်အားမကြီးမားလှတဲ့ နိုင်ငံ တစ်နိုင်ငံအနေနဲ့ ကမ္ဘာဇာတ်ခုံပေါ်မှာ ဘယ်လိုလှုပ်ရှား ဆောင်ရွက်ရတယ်ဆိုတာကို အမျိုးသမီး၊ အမျိုးသားအားလုံး စိတ်ဝင်စားစေချင်ပါကြောင်း။

Covid ရောဂါကို ရင်ဆိုင်ကိုင်တွယ်ရာမှာ မိမိတို့နိုင်ငံ မျက်နှာမငယ်ရပါကြောင်း၊ ဒီဒေသရဲ့ အချမ်းသာဆုံးစာရင်းဝင်နိုင်ငံ မဟုတ်ပေမဲ့ စိန်ခေါ်မှုတွေကို အခုအထိ ပီပြင်စွာရင်ဆိုင်နိုင်ပါကြောင်း၊ ဇွန်လကုန်အထိ သတ်မှတ်ထားတဲ့ စည်းမျဉ်းများ ပြောင်းရေး၊ ပြင်ရေး၊ ဆက်လက်ထားရှိရေးတို့ကိုလည်း ယနေ့ ပြည်သူတွေကို အသိပေးမည်ဖြစ်ပါကြောင်း၊ “မလျှော့မတင်း စောင်းကြိုး ညှင်းသကဲ့” ဆိုတဲ့ အလယ်အလတ်လမ်းကို တည်တည်ငြိမ်ငြိမ် ဆက်ပြီး လျှောက်ကြရမှာပါ။ ဒီလမ်းခရီးမှာ တစ်ယောက်ပေါ်တစ်ယောက် နားလည်မှု၊ စာနာမှုတွေ ပိုပြီး ပေးတတ်သွားမယ်ဆိုရင်ကို အမြတ်ကြီးတစ်ခုပါပဲဟု ရေးသားထားသည်။



“လက်ရှိ စိန်ခေါ်မှုတွေထက် အနာဂတ်မှာ ဘယ်လို ဒီကပ် ရောဂါကြီးရဲ့ အကျိုးဆက်တွေ ကို အကောင်းဘက်သာအောင် လုပ်နိုင်မလဲဆိုတာကို အလေး ထားကြ၊ တစ်ကမ္ဘာလုံးက ဒီလိုပဲ တွေးနေကြပြီး အတွေးကို အလုပ်ဖြစ်ဖို့က အရေးကြီး ”



COVID-19 ကပ်ရောဂါဘေးအန္တရာယ်မှကာကွယ်နိုင်ရန်

ကျန်းမာရေးအာမခံထားရှိပါ

ဂလိုဘယ်ဝေါ(လ်)အာမခံကုမ္ပဏီ
၀၉- ၂၅၁ ၀၁၆ ၉၀၀

မျိုးဆက် လက်ဆင့်ကမ်းမှု

ဒီမိုကရေစီစတင်ပွင့်လင်းလာပြီး တိုင်းပြည်ပြန်လည်ထူထောင်ရန် ကြိုးပမ်းရေးဟူသည်က ရေရှည်ခရီးဖြစ်သည်။ ရေရှည်ချိတ်ကပ် ရမည့် ခရီးဖြစ်သည့်အတွက် ဒီမိုကရေစီရေး ယုံကြည်ချက်ကို မြဲမြံစွာထားရန်လိုအပ်သည်။ ဒီမိုကရေစီအင်အားစုများကြား စည်းလုံးညီညွတ်ကြရန်လည်းလိုအပ်သည်။ မအောင်မြင်မှုများ၊ အခက်အခဲများ၊ အတားအဆီးအကျပ်အတည်းများ၊ သွေးဆောင် ဖြားယောင်းမှုများကို တည်တည်ငြိမ်ငြိမ်ဖြင့်၊ စိတ်ဓာတ် မပျက် မပြားဖြင့်၊ သက်လုံကောင်းကောင်းဖြင့် လျှောက်လှမ်းကြရန် လိုအပ်သည်။

အထူးသဖြင့် အရွယ်ရောက် ရင့်ကျက်နေသော တိုင်းပြည် တာဝန်ကို နေရာမျိုးစုံက နည်းမျိုးစုံဖြင့် ထမ်းရွက်ခွင့်ရနေကြ သည့် သက်ကြီးမျိုးဆက်က လူငယ်မျိုးဆက်သစ်များကို အားကိုးအားထားပြုကြရန်လိုအပ်သည်။

အများအားဖြင့် လူတို့သည် အစဉ်အလာကို ကိုင်စွဲထားမိ တတ်ကြသည်သာတည်း။ အစဉ်အလာကို လွန်လွန်မင်းမင်း ဆုပ်ကိုင်ထားမိသည့်အခါမျိုးတွင် လူငယ်တို့ကို တာဝန်လွှဲပေး ရန် မခံမရဲဖြစ်တတ်ကြ၏။ ကိုယ်မှမလုပ်လျှင် အခြားသူ မလုပ်နိုင်ဟု တွေးထင်ယူဆမိသည်တို့ကလည်း မျိုးဆက်ချင်း လက်ဆင့်ကမ်းခြင်းကို အဟန့်အတားဖြစ်စေတတ်၏။

လူငယ်မျိုးဆက်သစ်များကို နေရာပေး တာဝန်ယူစေခြင်းဖြင့် လက်တွေ့လုပ်ငန်းများကို အလေ့အကျင့်ရစေရန် စီမံပေးရန် လည်း လိုပါသည်။ တာဝန်များကို ယူရဲအောင်၊ စဉ်းစားတွေးတော ရဲအောင်၊ ဆုံးဖြတ်အကောင်အထည်ဖော်ရဲအောင်၊ မိမိ၏ လုပ်ဆောင်မှုပေါ် တာဝန်ခံရဲအောင် စသည်ဖြင့် တဖြည်းဖြည်းချင်း အလေ့အကျင့်ပြု ဖော်ဆောင်နိုင်မည့်ကွင်းများ၊ နယ်ပယ်များကို ဖန်တီးပေးရန် လိုလိမ့်မည်။

ထို့ပြင် ကိုယ်ကျင့်ကောင်းသူများကို ပြုစုပျိုးထောင်သည်၊ ဝိရိယကြီးသူ၊ ဉာဏ်ကြီးသူများဖြစ်အောင် လေ့ကျင့်သင်ကြား ပေးသည်၊ တာဝန်ယူတတ်၊ တာဝန်ခံတတ်အောင် တာဝန်လွှဲအပ် နေရာပေးသည် ဆိုခြင်းတို့မှာ လူကြီးဖြစ်သူက ပေးလိုက်ခြင်း သက်သက်မျှမကဘဲ ကိုယ်တိုင်ကျင့်ကြံ ဆောင်ရွက်ခြင်းက အရေး ပါပါသည်။ လူကြီးတို့က မကျင့်ကြဘဲ လူငယ်မျိုးဆက်ကို ကျင့်ကြံခိုင်းဖို့ မဖြစ်နိုင်ပါ။ ကိုယ်ကျင့်သီလနှင့် သတ္တိကောင်းမှု၊ ပညာဉာဏ်ကြီးမြင့်မှု၊ ရင့်ကျက်သဘောထားကြီးမှု၊ အမြော် အမြင်ကြီးမှု၊ ဝိရိယစိုက်ထုတ်မှု၊ အမှန်တရားပေါ် သစ္စာ စောင့်သိရှိသေမှု၊ လူမျိုးဘာသာ အသားအရောင်နှင့် လိင်မခွဲခြား ဘဲ တန်းတူညီမျှ ဆက်ဆံအလေးထားမှု၊ စည်းကမ်းဥပဒေ တို့ကို လိုက်နာသေဝပ်မှု စသည်တို့ကို ကိုယ်တိုင်ကျင့်ကြံ ဆောက်တည်ခြင်းဖြင့် လူမှုအသိုက်အဝန်း၏ တိုးတက်ဖွံ့ဖြိုးရေး၊ ငြိမ်းချမ်းသာယာရေးတို့ကို တည်ဆောက်ကြရမည်သာ။

မျိုးဆက်ချင်း အမွေကူးဆက်သည်ဆိုရာတွင် ရှေ့မျိုးဆက်က နောက်မျိုးဆက်ကို ဒါကောင်းတယ် ဒါလုပ်ဟု ဆိုရုံဖြင့်မရ။ ကိုယ်တိုင်က အတုယူစရာ စံပြုစရာ ဖြစ်ဖို့လိုအပ်သည်။ ရှေ့မျိုးဆက်က မျိုးဆက်သစ်များကို ပခုံးပြောင်း တာဝန်များ လွှဲပြောင်းပေးအပ် ခြင်းတို့နှင့်အတူ၊ ကိုယ်တိုင်ကလည်း အများအတွက် နိုင်ငံ အတွက်၊ အနာဂတ်အတွက်၊ လောကလူ့ရွာ လူ့ကမ္ဘာအတွက် ပျိုးထောင် စိုက်ပျိုးမှုများ၊ ကိုယ်တိုင်ဆေးခြယ် အလှဆင်မှုများ၊ ကိုယ်တိုင်ကျင့်ကြံ စောင့်ထိန်းမှုများဖြင့်သာ လူငယ် မျိုးဆက် သစ်တို့အတွက် နမူနာကောင်းများကို အမွေကောင်းများပေးရန် ဖြစ်မည်တည်း။ ။

၁၃၈၂ (၂၀၂၀) ပြည့်နှစ်၊ ဓမ္မာစရိယစာမေးပွဲ ကျင်းပမည်

ပြည်ထောင်စုသမ္မတမြန်မာနိုင်ငံတော်
သာသနာရေးနှင့်ယဉ်ကျေးမှုဝန်ကြီးဌာန
သာသနာရေးဦးစီးဌာန

ရက်စွဲ၊ ၁၃၈၂ ခုနှစ်၊ ပထမဝါဆိုလဆန်း ၇ ရက်
၂၀၂၀ ပြည့်နှစ်၊ ဇူလိုင်လ ၂၆ ရက်

၁၃၈၂ (၂၀၂၀) ပြည့်နှစ်၊ ဓမ္မာစရိယစာမေးပွဲကို အောက်ပါအချိန်ဇယားအတိုင်း ကျင်းပမည်ဖြစ်ပါကြောင်း ကြေညာအပ်ပါသည်-
ဓမ္မာစရိယစာမေးပွဲ အချိန်ဇယား

ရက်စွဲ	အချိန်	ဘာသာ
မြေဆိုပြီး	မွန်းတည့် (၁၂)နာရီမှ ညနေ(၄)နာရီအထိ	ကျမ်းရင်း ပါရာဇိကကဏ္ဍပါဠိအဋ္ဌကထာ(၁)
၁၃၈၂ ခုနှစ်၊ ပထမဝါဆိုလပြည့်ကျော်(၆)ရက် (၁၀-၇-၂၀၂၀) သောကြာနေ့	မွန်းတည့် (၁၂)နာရီမှ ညနေ(၄)နာရီအထိ	ကျမ်းရင်း ပါရာဇိကကဏ္ဍပါဠိအဋ္ဌကထာ(၂)
၁၃၈၂ ခုနှစ်၊ ပထမဝါဆိုလပြည့်ကျော်(၇)ရက် (၁၁-၇-၂၀၂၀) စနေနေ့	မွန်းတည့် (၁၂)နာရီမှ ညနေ(၄)နာရီအထိ	ကျမ်းရင်း သီလက္ခန္ဓာဝဂ္ဂပါဠိအဋ္ဌကထာ(၁)
၁၃၈၂ ခုနှစ်၊ ပထမဝါဆိုလပြည့်ကျော်(၈)ရက် (၁၂-၇-၂၀၂၀) တနင်္ဂနွေနေ့	မွန်းတည့် (၁၂)နာရီမှ ညနေ(၄)နာရီအထိ	ကျမ်းရင်း သီလက္ခန္ဓာဝဂ္ဂပါဠိအဋ္ဌကထာ(၂)
၁၃၈၂ ခုနှစ်၊ ပထမဝါဆိုလပြည့်ကျော်(၉)ရက် (၁၃-၇-၂၀၂၀) တနင်္လာနေ့	မွန်းတည့် (၁၂)နာရီမှ ညနေ(၄)နာရီအထိ	ကျမ်းရင်း ဓမ္မသင်္ဂဏီပါဠိအဋ္ဌကထာ(၁)
၁၃၈၂ ခုနှစ်၊ ပထမဝါဆိုလပြည့်ကျော်(၁၀)ရက် (၁၄-၇-၂၀၂၀) အင်္ဂါနေ့	မွန်းတည့် (၁၂)နာရီမှ ညနေ(၄)နာရီအထိ	ကျမ်းရင်း ဓမ္မသင်္ဂဏီပါဠိအဋ္ဌကထာ(၂)
၁၃၈၂ ခုနှစ်၊ ပထမဝါဆိုလပြည့်ကျော်(၁၁)ရက် (၁၅-၇-၂၀၂၀) ဗုဒ္ဓဟူးနေ့	မွန်းတည့် (၁၂)နာရီမှ ညနေ(၄)နာရီအထိ	မြန်မာဂုဏ်ထူး ပါဠိပညာဒီပင်္ဍိတအဋ္ဌကထာ သုတ်မဟာဝါ၊ သုတ်ပါထိကပါဠိအဋ္ဌကထာ မဇ္ဈိမနိကာယပါဠိအဋ္ဌကထာ သံယုတ္တနိကာယပါဠိအဋ္ဌကထာ အင်္ဂုတ္တရနိကာယပါဠိအဋ္ဌကထာ ဝိဘင်္ဂါဒီပါဠိအဋ္ဌကထာ ပဋိသန္ဓိဒါမဂ္ဂပါဠိအဋ္ဌကထာ
၁၃၈၂ ခုနှစ်၊ ပထမဝါဆိုလပြည့်ကျော်(၁၂)ရက် (၁၆-၇-၂၀၂၀) ကြာသပတေးနေ့	မွန်းတည့် (၁၂)နာရီမှ ညနေ(၄)နာရီအထိ	ပါဠိဂုဏ်ထူး ပါဠိပညာဒီပင်္ဍိတအဋ္ဌကထာ(၁) သုတ်မဟာဝါ၊ သုတ်ပါထိကပါဠိအဋ္ဌကထာ(၁) ဝိဘင်္ဂါဒီပါဠိအဋ္ဌကထာ(၁)
၁၃၈၂ ခုနှစ်၊ ပထမဝါဆိုလပြည့်ကျော်(၁၃)ရက် (၁၇-၇-၂၀၂၀) သောကြာနေ့	မွန်းတည့် (၁၂)နာရီမှ ညနေ(၄)နာရီအထိ	ပါဠိဂုဏ်ထူး ပါဠိပညာဒီပင်္ဍိတအဋ္ဌကထာ(၂) သုတ်မဟာဝါ၊ သုတ်ပါထိကပါဠိအဋ္ဌကထာ(၂) ဝိဘင်္ဂါဒီပါဠိအဋ္ဌကထာ(၂)

၂၀၂၀ ပြည့်နှစ်၊ ဓမ္မာစရိယစာမေးပွဲနှင့် ပါဠိပထမပြန်စာမေးပွဲ အချိန်စာရင်း

- * ၁၃၈၂ ခုနှစ်၊ ပထမဝါဆိုလပြည့်ကျော် ၆ ရက်၊ သောကြာနေ့မှ
ပထမဝါဆိုလပြည့်ကျော် (၁၃)ရက်၊ သောကြာနေ့အထိ
၁၀-၇-၂၀၂၀ ရက်နေ့မှ ၁၇-၇-၂၀၂၀ ရက်နေ့အထိ
- * ၁၃၈၂ ခုနှစ်၊ ပထမဝါဆိုလပြည့်ကျော် ၁၁ ရက်၊ ဗုဒ္ဓဟူးနေ့မှ
ဒုတိယဝါဆိုလဆန်း (၃)ရက်၊ ဗုဒ္ဓဟူးနေ့အထိ
၁၅-၇-၂၀၂၀ ရက်နေ့မှ ၂၂-၇-၂၀၂၀ ရက်နေ့အထိ
(၁၉-၇-၂၀၂၀ ရက်နေ့) အာဇာနည်နေ့နားရက်

သာသနာရေးဦးစီးဌာန

ရွှေကျင်မြို့နယ်မှ ရော်ဘာခုတ်လှဲခွင့်ရ တောင်သူများအား မျိုးကောင်းမျိုးသန့် ရော်ဘာပျိုးပင်များ ထောက်ပံ့ပေးအပ်

အင်းတော် ဇွန် ၂၇
ပဲခူးတိုင်းဒေသကြီး ရွှေကျင်မြို့နယ်မှ
ရော်ဘာစိုက် တောင်သူများအား
မျိုးကောင်းမျိုးသန့် ရော်ဘာပျိုးပင်
များ ထောက်ပံ့ပေးအပ်ပွဲကို ဇွန် ၂၅
ရက်က ပဲခူးတိုင်းဒေသကြီး စိုက်ပျိုး
ရေးဦးစီးဌာန နှစ်ရှည်ပင်များ သုတေ
သနနှင့် နည်းပညာဖွံ့ဖြိုးရေးခြံ
(အင်းတော်)၌ ပြုလုပ်သည်။
ပျိုးပင်များပေးအပ်ပွဲတွင် ပဲခူး
တိုင်းဒေသကြီး စိုက်ပျိုးရေးဦးစီးဌာန
ဒုတိယဦးစီးမှူး ဒေါ်မြင့်မြင့်ခိုင်၊
ခရိုင်ဦးစီးမှူး ဦးမျိုးမင်းထွန်းနှင့်
ရွှေကျင်မြို့နယ်မှ တောင်သူများ

တက်ရောက်ကြပြီး ဒုတိယတိုင်းဒေသ
ကြီး ဦးစီးမှူးက ယနေ့ ပျိုးပင်များ
ထောက်ပံ့ပေးအပ်ခြင်းသည် ၂၀၁၉
ခုနှစ်အတွင်း ရွှေကျင်မြို့နယ်၌
ရော်ဘာပင်အို ခုတ်လှဲခွင့်ရရှိထားသော
တောင်သူများအား ထောက်ပံ့ပေးအပ်
ခြင်းဖြစ်ကြောင်း၊ အလားတူ ပျိုးပင်
ထောက်ပံ့ပေးအပ်ခြင်းကို မွန်ပြည်နယ်၊
ကရင်ပြည်နယ်နှင့် တနင်္သာရီတိုင်း
ဒေသကြီးတို့တွင်လည်း ဆောင်ရွက်
နေကြောင်း၊ ပဲခူးတိုင်းဒေသကြီး
အတွင်းမှ ရော်ဘာစိုက်တောင်သူများ
အနေဖြင့် ရော်ဘာပင်အိုများ ခုတ်လှဲ
ခြင်းကို ခွင့်ပြုချက်တောင်းခံ၍

ဆောင်ရွက်သင့်ကြောင်း၊ ရော်ဘာ
ပင်အိုများကို သက်ဆိုင်ရာ တိုင်းဒေသ
ကြီးနှင့် ပြည်နယ်အစိုးရများ၏ ခွင့်ပြု
ချက်ရယူ၍ ခုတ်လှဲပြီး ရော်ဘာသစ်
အဖြစ်ထုတ်လုပ်ကာ နိုင်ငံခြားပို့ကုန်
အဖြစ် ရောင်းချလျက်ရှိသလို အဆိုပါ
ခုတ်လှဲခွင့်ရရှိလာမှုများတွင် အထွက်
ကောင်း ရော်ဘာပျိုးပင်များ ပြန်လည်
စိုက်ပျိုးနိုင်ရေးအတွက် စိုက်ပျိုးရေး
ဦးစီးဌာနက ဒေသနှင့်ကိုက်ညီသည့်
ရော်ဘာပျိုးပင်များ အခမဲ့ဖြန့်ဖြူးပေး
လျက်ရှိကြောင်း၊ စီးပွားရေးတွက်ခြေ
ကိုက်မှုမရှိတော့သည့် ရော်ဘာပင်အို
များ၊ အစေးထွက်မကောင်းသော

ရော်ဘာပျိုးပင်များ နေရာတွင်
ရော်ဘာ ပျိုးကောင်းမျိုးသန့်များ
ပြန်လည် စိုက်ပျိုးသင့်ကြောင်း
တိုက်တွန်းပြောကြားသည်။
ထို့နောက် ၂၀၁၉ ခုနှစ်အတွင်း
ရွှေကျင်မြို့နယ်မှ ရော်ဘာပင်အို
ခုတ်လှဲခွင့်ရရှိထားသော တောင်သူ
များအတွက် ဒေသနှင့်ကိုက်ညီသည့်
မျိုးကောင်းမျိုးသန့် ရော်ဘာပျိုးပင်
များဖြစ်သော PB 260, PB 235, RRIM
600, RRIT 251, BPM 24 မျိုး ပျိုးပင်
၁၂၅၅၃ ပင်ကို ဒုတိယတိုင်းဒေသကြီး
ဦးစီးမှူးနှင့်ခရိုင်ဦးစီးမှူးတို့က တောင်သူ
များထံ ပေးအပ်ကြသည်။ သိနီ

ကျော့ဖုံးမှ

အထွေထွေရွေးကောက်ပွဲကို ၂၀၂၀ ပြည့်နှစ် နှောင်းပိုင်းတွင် ကျင်းပပေးမည် ဖြစ်ပါကြောင်း၊ ယနေ့အချိန်ကာလသည် ကမ္ဘာတစ်ဝန်း ကိုဗစ်-၁၉ ရောဂါ ဖြစ်ပွားလျက်ရှိပြီး မြန်မာနိုင်ငံတွင်လည်း ကိုဗစ်-၁၉ ရောဂါ ကူးစက်ခံရခြင်းမှ ကာကွယ် ထိန်းချုပ်နိုင်ရေးအတွက် အားလုံးပိုင်းဝန်းကြီးစားနေသည့်အချိန် ဖြစ်ပါကြောင်း၊ ၂၀၂၀ ပြည့်နှစ် အထွေထွေရွေးကောက်ပွဲ ကျင်းပမည်ရက်ကို လက်ရှိဖြစ်ပေါ်နေသည့် ကိုဗစ်-၁၉ ရောဂါ ထိန်းချုပ်နိုင်မှုအပေါ် မူတည်ပြီး သတ်မှတ်ကြေညာပေးသွားမည် ဖြစ်ပါကြောင်း၊ ရွေးကောက်ပွဲ လုပ်ငန်းစဉ်များ အရ သက်ဆိုင်ရာလွှတ်တော်အလိုက် မဲဆန္ဒနယ်များ သတ်မှတ်ကြေညာ ပြီးသည်နှင့် ရွေးကောက်ပွဲကျင်းပမည်ရက်ကို သတ်မှတ်ကြေညာပေးမည် ဖြစ်ပါကြောင်း၊ ယနေ့အထိ နိုင်ငံရေးပါတီ ၉၇ ပါတီရှိပြီးဖြစ်ပြီး ၂၀၂၀ ပြည့်နှစ် အထွေထွေရွေးကောက်ပွဲတွင် ပါဝင်ယှဉ်ပြိုင်ကြမည်ဖြစ်ကြောင်း၊ ပြည်ထောင်စု ရွေးကောက်ပွဲကော်မရှင်အနေဖြင့် နိုင်ငံရေးပါတီများနှင့် တွေ့ဆုံနိုင်ရေးကို အလေးထား ဆောင်ရွက်လျက်ရှိပါကြောင်း၊ နိုင်ငံရေးပါတီများအနေဖြင့် ပြည်ထောင်စုရွေးကောက်ပွဲကော်မရှင်နှင့် တွေ့ဆုံသည့်အခါမှသာ စုပြုံတင်ပြ နေရခြင်းမျိုးထက် ပါတီများက တင်ပြလိုသည်များကို အချိန်နှင့်တစ်ပြေးညီ တင်ပြနိုင်စေရန် ရည်ရွယ်၍ တိုင်းဒေသကြီး/ပြည်နယ် အသီးသီးတွင် နိုင်ငံရေး ပါတီများ၊ လူမှုရေးအဖွဲ့အစည်းများ၊ ပြည်ထောင်စုရွေးကောက်ပွဲကော်မရှင်မှ တာဝန်ရှိ ပုဂ္ဂိုလ်များပါဝင်သည့် တွေ့ဆုံပွဲများကို ဆောင်ရွက်ပေးလျက်ရှိပါ ကြောင်း၊ ပြည်ထောင်စုရွေးကောက်ပွဲကော်မရှင်အနေဖြင့် နိုင်ငံရေးပါတီများ

နှင့်တွေ့ဆုံရန် စီမံဆောင်ရွက်နေဆဲအချိန်တွင် နိုင်ငံရေးပါတီ ၃၀ ပါဝင်သော အစုအဖွဲ့က ပြည်ထောင်စုရွေးကောက်ပွဲကော်မရှင်သို့ မေးခွန်း ၁၂ ခု မေးမြန်း လာခဲ့ပါကြောင်း၊ ထိုမေးမြန်းချက်များနှင့် စပ်လျဉ်း၍ ပါတီ ၃၀ သာမက ကျန်သော နိုင်ငံရေးပါတီများလည်း သိသင့်သိထိုက်သော အချက်များဖြစ်သည့် အတွက် ယခုကဲ့သို့သော တွေ့ဆုံပွဲတွင် ချပြဆွေးနွေးပေးသွားမည်ဖြစ်ပါကြောင်း၊ ယခုတွေ့ဆုံပွဲသည် ပြည်ထောင်စုရွေးကောက်ပွဲကော်မရှင်၏ ရွေးကောက်ပွဲ အကြံကလ အစီအစဉ်တစ်ရပ်အနေဖြင့် မူလစီစဉ်ထားသည့်အတိုင်း ဆောင်ရွက်ခြင်းဖြစ်ပါကြောင်း ပြောကြားသည်။

ပိုမိုကောင်းမွန်စေအောင်

ပြည်ထောင်စုရွေးကောက်ပွဲကော်မရှင်သည် မိမိတို့ဆောင်ရွက်ရသည့် ရွေးကောက်ပွဲများကို ယခင်ကျင်းပပြီးစီးခဲ့သည့် ရွေးကောက်ပွဲများထက် ပိုမို ကောင်းမွန်အောင် ရည်ရွယ်ဆောင်ရွက်ပါကြောင်း၊ ၂၀၂၀ ပြည့်နှစ် အထွေထွေ ရွေးကောက်ပွဲကို စံ(၅)ချက်ဖြင့် ကျင်းပမည်ဖြစ်သည်ကိုလည်း အားလုံးသို့ အသိပေးထုတ်ပြန်ထားပြီးဖြစ်ပါကြောင်း၊ ရွေးကောက်ပွဲတစ်ကြိမ်ထက် တစ်ကြိမ် ပိုမိုကောင်းမွန်စေအောင် ရည်ရွယ်ဆောင်ရွက်လျက်ရှိပါကြောင်း၊ တက်ရောက်လာကြသည့် နိုင်ငံရေးပါတီများအနေဖြင့် ရွေးကောက်ပွဲတွင် တူညီသောအခွင့်အရေးများရရှိစေရန် တည်ဆဲဥပဒေ/ နည်းဥပဒေများနှင့်အညီ သာသမာတကျကျ ဆောင်ရွက်ပေးမည်ဖြစ်ပါကြောင်း၊ နိုင်ငံရေးပါတီများ အနေဖြင့်လည်း အများပြည်သူတို့က ပါတီအပေါ်တွင် ယုံကြည်မှုရှိ၍ မိမိတို့

ပါတီမှ ကိုယ်စားလှယ်များ ရွေးချယ်ခြင်းခံရသည့် နိုင်ငံရေးပါတီတစ်ခုအဖြစ် မှတ်ကျောက်တင်ခံနိုင်အောင် ကြိုးစားပေးကြရန် မေတ္တာရပ်ခံလိုပါကြောင်း၊ ပြည်ထောင်စုရွေးကောက်ပွဲကော်မရှင်သည် ၂၀၂၀ ပြည့်နှစ် အထွေထွေ ရွေးကောက်ပွဲကို လွတ်လပ်တရားမျှတ၍ ပွင့်လင်းမြင်သာမှုရှိပြီး အများယုံကြည် လက်ခံသည့် ရွေးကောက်ပွဲဖြစ်စေ၍ ရွေးကောက်ပွဲရလဒ်နှင့် ပြည်သူ့ဆန္ဒ တစ်ထပ်တည်း ကျစေရန်ဆိုသည့် စံများနှင့်အညီ စီမံဆောင်ရွက်ပေးသွားမည် ဖြစ်ပါကြောင်း ပြောကြားသည်။

ရှင်းလင်းဆွေးနွေး

ဆက်လက်၍ ပြည်ထောင်စုရွေးကောက်ပွဲကော်မရှင် အဖွဲ့ဝင် ဦးမြင့်နိုင်က ပြည်ထောင်စုရွေးကော်မရှင်နှင့် ဖွဲ့စည်းရေးပါတီအပါအဝင် နိုင်ငံရေးပါတီ ၃၀ တို့က ပေးပို့မေးမြန်းထားသည့် ရွေးကောက်ပွဲဆိုင်ရာ မေးခွန်း ၁၂ ချက်နှင့်စပ်လျဉ်း၍ ပြည်ထောင်စုရွေးကော်မရှင်က ကြိုဆိုပါကြောင်းနှင့် မေးမြန်းချက်များ အား တက်ရောက်လာသည့် နိုင်ငံရေးပါတီများလည်း သိရှိနိုင်စေရန်အတွက် ရှင်းလင်းဆွေးနွေးဖြေကြားသည်။

ထို့နောက် တွေ့ဆုံပွဲသို့ တက်ရောက်လာသည့် နိုင်ငံရေးပါတီများ၏ အကြံပြု တင်ပြချက်များနှင့် မေးမြန်းချက်များအပေါ် ပြည်ထောင်စုရွေးကော်မရှင်ကော်မရှင်ဥက္ကဋ္ဌနှင့် ကော်မရှင်အဖွဲ့ဝင်များက ပြန်လည်ရှင်းလင်းဆွေးနွေးခဲ့သည်။

ယင်းနောက် ပြည်ထောင်စုရွေးကော်မရှင်ဥက္ကဋ္ဌက နိဂုံးချုပ်စကား ပြောကြားခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဦးအုန်းဝင်း နေပြည်တော်ကောင်စီနယ်မြေအတွင်း သစ်တောလုပ်ငန်းများနှင့် သစ်လုပ်ငန်းဆင်စခန်း ကွင်းဆင်းစစ်ဆေး

နေပြည်တော် ဇွန် ၂၇

သယံဇာတနှင့် သဘာဝပတ်ဝန်းကျင်ထိန်းသိမ်းရေး ဝန်ကြီးဌာန ပြည်ထောင်စုဝန်ကြီး ဦးအုန်းဝင်းသည် ယနေ့နံနက်ပိုင်းက နေပြည်တော်ကောင်စီနယ်မြေ နေပြည်တော်-တပ်ကုန်း အမှတ်(၁) လမ်းမကြီးဘေး ဖိုးစောင်းတောင်ကြီးပိုင်းအတွင်း သစ်တောလုပ်ငန်းများ၊ နေပြည်တော် -ကံပြားလမ်း ငလိုက်ကြီးပိုင်းအတွင်း ဆောင်ရွက်ထားသော သစ်တောလုပ်ငန်းများနှင့် မြန်မာ့ သစ်လုပ်ငန်း၊ ငလိုက်ဆင်စခန်းတို့ကို ကြည့်ရှုစစ်ဆေး သည်။



အတွက် စိုက်ပျိုးထားရှိခဲ့သော စိုက်ခင်းရှင်သန်အောင်မြင်မှု များနှင့် စိုက်ခင်းအတွင်း ဝါးမျိုးစိတ်များ ဖြည့်စွက်စိုက်ပျိုး ထားရှိမှုကို ကြည့်ရှုစစ်ဆေးသည်။ (အပေါ်ပုံ)

ထို့နောက် ပြည်ထောင်စုဝန်ကြီးသည် နေပြည်တော်- ကံပြားလမ်း ငလိုက်ကြီးပိုင်းအတွင်းရှိ ၂၀၁၈ ခုနှစ် စီးပွားရေးကျွန်းစိုက်ခင်း ဧက ၁၅၀ နှင့် ၂၀၁၉ ခုနှစ်

စီးပွားရေးကျွန်းစိုက်ခင်း ဧက ၁၅၀ တို့တွင် ပေါင်းသင် ရှင်းလင်းခြင်းလုပ်ငန်း ဆောင်ရွက်ထားရှိမှုနှင့် စိုက်ခင်း အတွင်း Pot Tube ဖြင့် စိုက်ပျိုးထားသော ကျွန်းပျိုးပင်များ စမ်းသပ်စိုက်ပျိုးထားရှိမှုအား ကြည့်ရှုစစ်ဆေးသည်။ Pot Tube ဖြင့် စမ်းသပ်စိုက်ပျိုးထားသော ကျွန်းပင်များ၏ ကြီးထွားမှုကို မှတ်တမ်းပြုစုထားရန်၊ နယ်နိမိတ် စနစ်တကျ

သတ်မှတ်ထားရန်နှင့် ပေါင်းသင်ရှင်းလင်းခြင်းလုပ်ငန်း ဆောင်ရွက်ရာတွင် ပင်ပုံး/ ပင်ခွများ စနစ်တကျ ကိုင်းချိုင့် ရန် မှာကြားသည်။

ဆက်လက်၍ မြန်မာနိုင်ငံ ကျောက်မျက်ရတနာ လုပ်ငန်းရှင်များအသင်းမှ ကူညီပံ့ပိုးငွေဖြင့် တည်ထောင် သည့် ၂၀၁၉ ခုနှစ် ဂေဟစနစ်ဖြည့်တင်းရေး စိုက်ခင်းဧက ၁၀၀ တွင် အပင်များ ရှင်သန်အောင်မြင်နေမှုနှင့် ၂၀၂၀ ပြည့်နှစ် ဂေဟစနစ်ဖြည့်တင်းရေးစိုက်ခင်းဧက ၁၀၀ တွင် စိုက်ပျိုးပြီးစီးမှုအား စစ်ဆေးသည်။ စိုက်ခင်းရှင်းလင်းဆောင် တွင် သဘာဝတောနှင့် စိုက်ခင်းလုပ်ငန်းဌာန ညွှန်ကြား ရေးမှူးက ဂေဟစနစ်ဖြည့်တင်းရေးစိုက်ခင်းများ ဆောင် ရွက်ထားရှိမှုအား ရှင်းလင်းတင်ပြရာ ပြည်ထောင်စုဝန်ကြီး က စိုက်ခင်းအတွင်း စိုက်ပျိုးထားသည့် ပျိုးပင်များ ရာနှုန်း ပြည့် ရှင်သန်စေရေးအတွက် သေပင်များအား ပျိုးပင်ကြီး များဖြင့် ပြန်လည်ဖာထေးရန်၊ စာရင်းဇယားများအား စနစ်တကျပြုစုထားရန်၊ လုပ်ငန်းသုံးရန်ပုံငွေ သုံးစွဲမှုများ အား မှတ်တမ်းပြုစုထားရန်၊ လုပ်ငန်းသုံး ပစ္စည်းများနှင့် ရုံးအသုံးအဆောင်ပစ္စည်းများအား စနစ်တကျ ထိန်းသိမ်း ထားရန် မှာကြားသည်။

ယင်းနောက် ပြည်ထောင်စုဝန်ကြီးသည် မြန်မာ့သစ် လုပ်ငန်း၊ ငလိုက်စခန်းသာ ဆင်ထိန်းသိမ်းစောင့်ရှောက် ရေးစခန်းရှိ တောတွင်းဖြတ်လျှောက်လမ်း ဆောက်လုပ်ရန် ကိစ္စနှင့် ပတ်သက်၍ အကောင်အထည်ဖော် ဆောင်ရွက် ထားရှိမည့် အခြေအနေအား လှည့်လည်စစ်ဆေးခဲ့ရာ မြန်မာ့သစ်လုပ်ငန်း အထွေထွေမန်နေဂျာနှင့် တာဝန်ရှိသူ များက တောတွင်းဖြတ်လျှောက်လမ်း၊ ကမ်းခြေလျှောက် လမ်း၊ ရေပေါ်ဖောက်တားနှင့် တောတွင်းဖြတ်လျှောက်လမ်း အတွင်း ပါဝင်သည့် ကြိုးတံတား၊ မြောင်ကျော်တံတား အမှတ်(၁)၊ (၂)တို့ ဆောင်ရွက်ထားရှိမှုအခြေအနေအား ရှင်းလင်းတင်ပြသည်။ ထို့နောက် ငလိုက်ဆင်စခန်းအတွင်းရှိ ဆင်များအား ဆင်စာကျွေးခြင်းနှင့် အမှတ်တရ သစ်ပင် များ စိုက်ပျိုးပေးခဲ့ကြောင်း သိရသည်။ သတင်းစဉ်

လူမွဲခံယူခြင်းဆိုင်ရာ ကျွမ်းကျင်သူများ ကြီးကြပ်ရေးကောင်စီ(၁/၂၀၂၀) အစည်းအဝေးကျင်းပ

နေပြည်တော် ဇွန် ၂၇

လူမွဲခံယူခြင်းဆိုင်ရာ ကျွမ်းကျင်သူများ ကြီးကြပ်ရေးကောင်စီ(၁/၂၀၂၀) အစည်း အဝေးကို ယမန်နေ့ နံနက် ၁၀ နာရီက ပြည်ထောင်စုစာရင်းစစ်ချုပ်ရုံး၊ ရန်ကုန် သင်တန်းကျောင်း၌ ကျင်းပသည်။ (ယာဝုံ)

အစည်းအဝေးတွင် ပြည်ထောင်စုစာရင်းစစ်ချုပ် ဦးမော်သန်းက လူမွဲ ခံယူခြင်းဆိုင်ရာ ကျွမ်းကျင်သူများ ကြီးကြပ်ရေးကောင်စီကို ပြည်ထောင်စု အစိုးရအဖွဲ့က ၂၀၂၀ ပြည့်နှစ် မတ်လ ၂၆ ရက်နေ့ အမိန့်ကြော်ငြာစာအမှတ် (၂၅/၂၀၂၀) ဖြင့် ဖွဲ့စည်းခဲ့သဖြင့် ကောင်စီ၏ လုပ်ငန်းတာဝန်များကို ထိရောက်စွာ ဆောင်ရွက်နိုင်ရန် လူမွဲခံယူခြင်းဆိုင်ရာဥပဒေအရ ကျွမ်းကျင်သူများ မှတ်ပုံတင် လက်မှတ်ထုတ်ပေးရေးကော်မတီ၊ ကျွမ်းကျင်သူများ စည်းကမ်းထိန်းသိမ်းရေး ကော်မတီ၊ အကြံပေးကော်မတီ သို့မဟုတ် အမှုဆောင်ကော်မတီနှင့် ရုံးအဖွဲ့ ဖွဲ့စည်းရန်၊ ကြီးကြပ်ရေးအဖွဲ့ ဖွဲ့စည်းရာတွင် ဥပဒေပိုင်းဆိုင်ရာ ကိစ္စရပ်များ အတွက် တရားလွှတ်တော်ရှေ့နေများ၊ ငွေရေးကြေးရေးကိစ္စအတွက် စာရင်း ပညာရှင်များ၊ လုပ်ငန်းပိုင်းဆိုင်ရာအတွက် စီးပွားရေးပညာရှင်များ ပါဝင်ဖွဲ့စည်း ရန်၊ လူမွဲခံယူခြင်းဆိုင်ရာဥပဒေတွင် အပိုင်း ၁၁ ပိုင်းပါဝင်ပြီး လုပ်ဆောင်ရမည့် လုပ်ငန်းတာဝန်များသဖြင့် အားလုံး ပိုင်းဝန်းကူညီဆောင်ရွက်ပေးစေလို ကြောင်း ပြောကြားသည်။

အဆိုပါအစည်းအဝေးသို့ ကြီးကြပ်ရေးကောင်စီဝင်များဖြစ်သည့် တရား လွှတ်တော်ရှေ့နေများကောင်စီဥက္ကဋ္ဌ၊ မြန်မာနိုင်ငံတော်ပဟိုတက်ဥက္ကဋ္ဌ၊



ပြည်ထောင်စုမြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်ဥက္ကဋ္ဌ၊ ငွေချေးသက်သေခံလက်မှတ် လုပ်ငန်းကြီးကြပ်ရေးကော်မရှင် အဖွဲ့ဝင်၊ မြန်မာနိုင်ငံ လက်မှတ်ရပြည်သူ့စာရင်းကိုင်များအသင်းမှ နာယက၊ ဥက္ကဋ္ဌနှင့် ဘုတ်အဖွဲ့ဝင်များ၊ ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီး ဌာနမှ ညွှန်ကြားရေးမှူးချုပ်တို့ တက်ရောက်ခဲ့ကြသည်။ အစည်းအဝေး၌ လူမွဲခံယူခြင်းဆိုင်ရာ ကျွမ်းကျင်သူများကြီးကြပ်ရေး

ကောင်စီဝင်များက ပြည်ထောင်စုစာရင်းစစ်ချုပ်အား ကောင်စီဥက္ကဋ္ဌအဖြစ် ရွေးချယ်တင်မြှောက်ခဲ့ကြပြီး လူမွဲခံယူခြင်းဆိုင်ရာ ကျွမ်းကျင်သူများအသင်း ဖွဲ့စည်းထားရှိမှုကို အသိအမှတ်ပြုကြပြီး လူမွဲခံယူခြင်းဆိုင်ရာ ကျွမ်းကျင်သူ များကို မှတ်ပုံတင်လက်မှတ် ဆောင်ရွက်ရာ ထုတ်ပေးရေးကိစ္စရပ်များနှင့် စပ်လျဉ်း၍ ဆွေးနွေးကာ ဦးစားပေး ဆောင်ရွက်သင့်သည့် ကိစ္စရပ်များကို အကြံပြုခဲ့ကြောင်း သိရသည်။ သတင်းစဉ်

ကိုဗစ်-၁၉ လုပ်ငန်းစဉ်များတွင် ပါဝင်ကူညီကြသည့် ရန်ကုန်နှင့် ဧရာဝတီတိုင်းဒေသကြီးတို့ရှိ စေတနာ့ဝန်ထမ်းများနှင့် ပရဟိတအဖွဲ့များအား အသိအမှတ်ပြုဂုဏ်ပြုခြင်းများ ဆောင်ရွက်

ပုသိမ် ဇွန် ၂၇
အမျိုးသားအဆင့် စေတနာ့ဝန်ထမ်း ဦးဆောင်အဖွဲ့အနေဖြင့် ရန်ကုန်တိုင်း ဒေသကြီးနှင့် ဧရာဝတီတိုင်းဒေသကြီး တို့အတွင်း ကိုဗစ်-၁၉ ကာကွယ် ထိန်းချုပ် တုံ့ပြန်ရေးလုပ်ငန်းစဉ်များ တွင် ပါဝင်ကူညီဆောင်ရွက်ပေးကြ သည့် စေတနာ့ဝန်ထမ်းများနှင့် ပရဟိတအဖွဲ့များအား အသိအမှတ်ပြု ဂုဏ်ပြုခြင်းများကို ဦးဆောင်အဖွဲ့ အတွင်းရေးမှူး၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန ပြည်ထောင်စု ဝန်ကြီး ဒေါက်တာဝင်းမြတ်အေးက ယနေ့ ဆောင်ရွက်ခဲ့သည်။



ပြည်ထောင်စုဝန်ကြီး ဒေါက်တာဝင်းမြတ်အေး ကိုဗစ်-၁၉ လုပ်ငန်းစဉ်များတွင် ပါဝင်ကူညီကြသည့် ရန်ကုန်တိုင်း ဒေသကြီးရှိ စေတနာ့ဝန်ထမ်းများနှင့် ပရဟိတအဖွဲ့များအတွက် အသိအမှတ်ပြုဂုဏ်ပြုလွှာကို ရန်ကုန်တိုင်းဒေသကြီး လူမှုရေးဝန်ကြီးထံ ပေးအပ်စဉ်။

ဂုဏ်ပြုပွဲသို့ ရန်ကုန်တိုင်း ဒေသကြီးအစိုးရအဖွဲ့၊ လူမှုရေးဝန်ကြီး၊ လူမှုဝန်ထမ်းဦးစီးဌာန ညွှန်ကြား ရေးမှူးချုပ်၊ တိုင်းဒေသကြီး ပြည်သူ့ ကျန်းမာရေးနှင့် ကုသရေးဦးစီးဌာန၊ အထွေထွေအုပ်ချုပ်ရေး ဦးစီးဌာနမှ တာဝန်ရှိသူများ လိုက်ပါဆောင်ရွက် ခဲ့ကြသည်။

ယင်းနောက် ရန်ကုန်တိုင်း ဒေသကြီးအတွင်းရှိ ကိုဗစ် - ၁၉ ကာကွယ် ထိန်းချုပ် တုံ့ပြန်ရေး လုပ်ငန်းစဉ်များတွင် ပါဝင်ကူညီ ဆောင်ရွက်ပေးကြသည့် စေတနာ့ ဝန်ထမ်းများနှင့် ပရဟိတအဖွဲ့များ အားလုံးအတွက် အသိအမှတ်ပြု ဂုဏ်ပြုလွှာများကို ရန်ကုန်တိုင်း ဒေသကြီးအစိုးရအဖွဲ့၊ လူမှုရေးဝန်ကြီး ထံ ပေးအပ်ပြီး စေတနာ့ဝန်ထမ်း ရင်ထိုးတံဆိပ်များ၊ ပါးစပ်နှင့် နှာခေါင်း စည်းများ၊ လက်သန့်ဆေးရည်များ ကို စေတနာ့ဝန်ထမ်းနှင့် ပရဟိတ ကိုယ်စားလှယ်တို့ထံ ပေးအပ်သည်။ ထို့နောက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန၏ ရန်ပုံငွေဖြင့် ရန်ကုန်တိုင်းဒေသကြီးအတွင်း Quar-

antine Center များရှိ ကိုယ်ဝန်ဆောင် မိခင် ၆၅ ဦး၊ အသက် ၅ နှစ်အောက် ကလေး ၂၆ ဦး၊ အသက် ၆၀ နှင့် အထက် သက်ကြီးရွယ်အို ၅၄ ဦး၊ မသန်စွမ်းသူတစ်ဦးတို့အတွက် တစ်ဦး လျှင်ထောက်ပံ့ငွေကျပ် သုံးသောင်း နှုန်းဖြင့် စုစုပေါင်း ငွေကျပ် ၄၃၈၀၀၀ ကို လူမှုဝန်ထမ်းဦးစီးဌာန ညွှန်ကြား ရေးမှူးချုပ်က ရန်ကုန်တိုင်းဒေသကြီး ပြည်သူ့ကျန်းမာရေးနှင့် ကုသရေး ဦးစီးဌာန ဒုတိယညွှန်ကြားရေးမှူး ချုပ်ထံသို့ ပေးအပ်သည်။

ကျေးဇူးတင်အသိအမှတ်ပြု မှန်းလွှာပေးအပ်ခြင်းဖြင့် ပြည်ထောင်စု ဝန်ကြီးသည် ဧရာဝတီတိုင်းဒေသကြီး ပုသိမ်မြို့သို့ ရောက်ရှိပြီး တိုင်းဒေသ ကြီးဝန်ကြီးချုပ် ဦးလှစိုးအောင်၊ လူမှုရေးဝန်ကြီး၊ လူမှုဝန်ထမ်းဦးစီး ဌာန ညွှန်ကြားရေးမှူးချုပ်၊ တိုင်းဒေသ ကြီး ပြည်သူ့ကျန်းမာရေးနှင့် ကုသ ရေးဦးစီးဌာနနှင့် အထွေထွေအုပ်ချုပ် ရေးဦးစီးဌာနမှ တာဝန်ရှိသူများနှင့် အတူ ပုသိမ်ပညာရေးကောလိပ်နှင့် တက္ကသိုလ်တို့၌ Quarantine Center များအဖြစ် ဖွင့်လှစ်ထားသည့် နေရာ တွင် စေတနာ့ဝန်ထမ်းကိုယ်စားလှယ်၊ ပရဟိတကိုယ်စားလှယ်တို့နှင့် တွေ့ဆုံ စဉ်၌ ကာလတွင် တစ်ဦးချင်း၊ တစ်ဖွဲ့ ချင်းတွေ့ဆုံ၍ အခမ်းအနားဖြင့် ဂုဏ်ပြုခြင်းများ ဆောင်ရွက်ခဲ့ခြင်း ဖြစ်ကြောင်း ထို့ကြောင့် ယခုလို Quar- antine Center များအရေတွက် တိုင်းဒေသကြီးအစိုးရအဖွဲ့၊ တာဝန် ရှိသူများ၊ ဌာနဆိုင်ရာများ၊ ကိုယ်စား လှယ်များမှတစ်ဆင့် တိုင်းဒေသကြီး တစ်ခုလုံးအတွက် လာရောက်ပေးအပ်

ခြင်းဖြစ်ကြောင်း၊ ကိုဗစ်-၁၉ လုပ်ငန်း စဉ်များတွင် ပါဝင်ကူညီကြသူများ အားလုံးကိုကျေးဇူးတင်အသိအမှတ်ပြု ပါကြောင်း ပြောကြားသည်။ ထို့နောက် ဧရာဝတီတိုင်း ဒေသကြီးအတွင်းရှိ ကိုဗစ် - ၁၉ ကာကွယ် ထိန်းချုပ် တုံ့ပြန်ရေး လုပ်ငန်းစဉ်များတွင် ပါဝင်ကူညီ ဆောင်ရွက်ပေးကြသည့် စေတနာ့ ဝန်ထမ်းများနှင့် ပရဟိတအဖွဲ့များ အားလုံးအတွက် အသိအမှတ်ပြု ဂုဏ်ပြုလွှာများကို ဧရာဝတီတိုင်း ဒေသကြီးဝန်ကြီးချုပ်ထံ ပေးအပ်ခြင်း၊ စေတနာ့ဝန်ထမ်း ရင်ထိုးတံဆိပ် များ၊ ပါးစပ်နှင့် နှာခေါင်းစည်းများ၊ လက်သန့်ဆေးရည်များကို စေတနာ့ ဝန်ထမ်း ကိုယ်စားလှယ်နှင့် ပရဟိတ ကိုယ်စားလှယ်တို့ထံ ပေးအပ်သည်။ ယင်းနောက် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန၏ ရန်ပုံငွေဖြင့် ဧရာဝတီတိုင်းဒေသကြီး Quarantine Center များရှိ ကိုယ်ဝန်ဆောင်မိခင် ၇၉ ဦး၊ အသက် ၅ နှစ်အောက် ကလေး ၇၄ ဦး၊ အသက် ၆၀ နှင့်အထက် သက်ကြီးရွယ်အို ၃၃ ဦးနှင့် မသန် စွမ်းသူလေးဦးတို့အတွက် တစ်ဦးလျှင် ထောက်ပံ့ငွေကျပ် သုံးသောင်းနှုန်းဖြင့် စုစုပေါင်း ငွေကျပ် ၅၇၀၀၀၀ ကို လူမှုဝန်ထမ်းဦးစီးဌာန ညွှန်ကြား ရေးမှူးချုပ်က ဧရာဝတီတိုင်းဒေသကြီး ပြည်သူ့ကျန်းမာရေးနှင့် ကုသရေး ဦးစီးဌာန တာဝန်ရှိသူထံသို့ ပေးအပ် သည်။ ယနေ့စေတနာ့ဝန်ထမ်းဦးဆောင် အဖွဲ့က ရန်ကုန်တိုင်းဒေသကြီး အတွင်းရှိ စေတနာ့ဝန်ထမ်း ၄၆၅၇

ဦး၊ ပရဟိတအဖွဲ့ ၂၂၄ ဖွဲ့၊ ဧရာဝတီ တိုင်းဒေသကြီးအတွင်းရှိ စေတနာ့ ဝန်ထမ်း ၉၉၃၆ ဦး၊ ပရဟိတအဖွဲ့ ၁၇၇ ဖွဲ့တို့အတွက် ပေးအပ်ခဲ့သည့် ဂုဏ်ပြု လွှာများကို သက်ဆိုင်ရာတိုင်းဒေသ ကြီးအစိုးရအဖွဲ့၊ အထွေထွေအုပ်ချုပ် ရေးဦးစီးဌာနနှင့် မြို့နယ်စေတနာ့ ဝန်ထမ်းပံ့ပိုးကူညီရေးအဖွဲ့၊ တာဝန် ရှိသူများက အဆင့်ဆင့် စိစစ်၍ လက်ဝယ်အရောက် ဆက်လက် ပေးအပ်သွားမည်ဖြစ်သည်။

ဂုဏ်ပြုလွှာများ ပေးအပ်
စေတနာ့ဝန်ထမ်းဦးဆောင်အဖွဲ့ အနေဖြင့် ဂုဏ်ပြုလွှာများ ပေးအပ် ခဲ့ပြီးသည့် တိုင်းဒေသကြီးနှင့်ပြည်နယ် များတွင် စာရင်းကျန်ရှိခြင်းများရှိပါက လည်းစိစစ်၍မြို့နယ်စေတနာ့ဝန်ထမ်း ပံ့ပိုးကူညီရေးအဖွဲ့၊ တာဝန်ရှိသူများမှ တစ်ဆင့် ဂုဏ်ပြုလွှာများ ထပ်မံပေး အပ်လျက်ရှိပြီး ကျန်ရှိသည့် တိုင်း ဒေသကြီး၊ ပြည်နယ်များအလိုက် ဆက်လက် ဆောင်ရွက်ပေးသွားမည် ဖြစ်သည်။

ယနေ့ ရန်ကုန်တိုင်းဒေသကြီး နှင့် ဧရာဝတီတိုင်းဒေသကြီးအတွင်း ဂုဏ်ပြုလွှာများ ပေးအပ်ခြင်းနှင့် ထောက်ပံ့ငွေများ ပေးအပ်ခြင်းကို ကျန်းမာရေးနှင့် အားကစားဝန်ကြီး ဌာနက ကိုဗစ် - ၁၉ ကာကွယ် ထိန်းချုပ် ကုသရေးလုပ်ငန်းများ ဆောင်ရွက်ရာတွင် ရောက်ပြန်ပွားမှု မရှိစေရေးလိုက်နာရန် ထုတ်ပြန် ထားသော စည်းကမ်းချက်များနှင့် အညီ ဆောင်ရွက်ခဲ့ကြောင်း သိရ သည်။

သတင်းစဉ်

ဒုတိယဝန်ကြီး ဒေါက်တာကျော်လင်း ဧရာဝတီတိုင်းဒေသကြီးအတွင်းရှိ ရွှေလောင်းတံတား၊ ဝါးခယ်မကြိုးတံတားများအား အဆင့်မြှင့်တင်ခြင်းလုပ်ငန်းနှင့် ပုသိမ်တံတားအမှတ်(၂) တည်ဆောက်ရေးလုပ်ငန်းများ ကြည့်ရှုစစ်ဆေး

နေပြည်တော် ဇွန် ၂၇
ဆောက်လုပ်ရေးဝန်ကြီးဌာန ဒုတိယဝန်ကြီး ဒေါက်တာကျော်လင်းသည် ယမန်နေ့ ညနေပိုင်းက ပန်းတနော်- ရွှေလောင်း-ဝါးခယ်မလမ်းပေါ်ရှိ ရွှေလောင်းတံတား အဆင့်မြှင့်တင်ခြင်းလုပ်ငန်းခွင်သို့ ရောက်ရှိရာ ပင်မတံတား ပေါ်တွင် တံတားဦးစီးဌာနမှ ခေတ္တညွှန်ကြားရေးမှူးချုပ် ဦးနေအောင်ရဲမြင့်နှင့် တာဝန်ရှိသူများက တံတားအဆင့် မြှင့်တင်ခြင်းလုပ်ငန်းကို ရှင်းလင်းတင်ပြသည်။

ယင်းနောက် ဒုတိယဝန်ကြီးက လုပ်ငန်းခွင်ကို လိုက်လံကြည့်ရှု စစ်ဆေးပြီး မိုးတွင်းကာလဖြစ်၍ လုပ်ငန်းခွင် အန္တရာယ်ကင်းရှင်းရေး သတိထားဆောင်ရွက်ကြရန် မှာကြား သည်။ ပေ ၂၀၀၀ အရှည်ရှိ ရွှေလောင်း တံတားသည် ယခင်ကြိုးဆိုင်တံတား အဟောင်း၏ အပေါ်ထည်များအား ပြန်လည်ဖျက်သိမ်း၍ သံကူကွန်ကရစ် တံတား ရေလယ်တိုင်နှစ်တိုင် အသစ် စိုက်ထူပြီး Steel Box Girder များ တပ်ဆင်၍ နှစ်လမ်းသွား သံကူ ကွန်ကရစ်ကြမ်းခင်းများအဖြစ် အဆင့် မြှင့်တင်ခြင်းဖြစ်ရာ ယခုနှစ် တံတား တစ်စင်းလုံး၏ ၈၆ ရာခိုင်နှုန်း ပြီးစီး နေပြီဖြစ်သည်။ ထို့နောက် ဒုတိယဝန်ကြီးနှင့်

အဖွဲ့သည် ဝါးခယ်မတံတား အဆင့် မြှင့်တင်ခြင်းလုပ်ငန်းခွင် ရှင်းလင်း ဆောင်သို့ရောက်ရှိရာ တံတားအထူး အဖွဲ့(၁၅)မှ ဒုတိယညွှန်ကြားရေးမှူး (မြို့ပြ) ဦးရဲနိုင်ဦးက တံတားအဆင့် မြှင့်တင်ခြင်းလုပ်ငန်း စီမံချက်နှင့် ပြီးစီးမှုအခြေအနေများကို ရှင်းလင်း တင်ပြခဲ့ပြီးနောက် တံတားလုပ်ငန်း ခွင်အား လှည့်လည်ကြည့်ရှုစစ်ဆေးခဲ့ သည်။ ဝါးခယ်မတံတားသည် ပေ ၃၀၂၀ အရှည်ရှိပြီး ယခင်ကြိုးဆိုင် တံတား၏ အပေါ်ထည်များအား ပြန်လည်ဖျက်သိမ်း၍ သံကူကွန်ကရစ် ရေလယ်တိုင်နှစ်တိုင်အသစ်စိုက်ထူပြီး Steel Box Girder များ တပ်ဆင်ကာ နှစ်လမ်းသွား သံကူကွန်ကရစ် ကြမ်းခင်းများ ဆောင်ရွက်ပြီး အဆင့်

မြှင့်တင်လျက်ရှိရာ ယခုအခါ တံတား တစ်စင်းလုံး၏ ၉၆ ရာခိုင်နှုန်း ပြီးစီး နေပြီဖြစ်သည်။ ယနေ့နံနက်ပိုင်းတွင် ဒုတိယ ဝန်ကြီးနှင့် ဧရာဝတီတိုင်းဒေသကြီး လျှပ်စစ်၊ စွမ်းအင်၊ စက်မှုလက်မှု နှင့် လမ်းပန်းဆက်သွယ်ရေးဝန်ကြီး ဦးဝင်းဌေးတို့သည် ပုသိမ်တံတား အမှတ်(၂) တည်ဆောက်ရေးစီမံကိန်း သို့ရောက်ရှိရာ တံတားရှင်းလင်း ဆောင်တွင် တံတားအထူးအဖွဲ့(၁၆)မှ ညွှန်ကြားရေးမှူး(မြို့ပြ) ဒေါ်သစ်သစ် အောင်က တံတားတည်ဆောက်ပြီးစီး မှုများအား ပါဝါပိုင်ဖြင့် ရှင်းလင်း တင်ပြပြီး ဒုတိယဝန်ကြီးက တံတား လုပ်ငန်းခွင်အား လှည့်လည်ကြည့်ရှု စစ်ဆေးသည်။ ယင်းနောက် ကြိုးတင်း



ဒုတိယဝန်ကြီး ဒေါက်တာကျော်လင်းနှင့်တာဝန်ရှိသူများ ပုသိမ်တံတားအမှတ်(၂) တည်ဆောက်ရေးလုပ်ငန်းခွင်အား ကြည့်ရှုစစ်ဆေးစဉ်။

အားများ တိုင်းတာသည့် လုပ်ငန်း များ ဆောင်ရွက်ပြီး ရရှိလာသော Data များအား ဒုတိယဝန်ကြီး၊ တံတားဦးစီးဌာန ခေတ္တညွှန်ကြား ရေးမှူးချုပ်နှင့် တာဝန်ရှိသူများက ဆွေးနွေးဆုံးဖြတ်ပေးသည်။ ထို့အပြင် တံတားကြီးအား Periodic and Routine Maintena-

nce လုပ်ငန်းဆောင်ရွက်မည့် အစီ အစဉ်နှင့် လုံခြုံရေးအစီအစဉ်များကို ဧရာဝတီတိုင်းဒေသကြီး၊ လျှပ်စစ်၊ စွမ်းအင်၊ စက်မှုလက်မှုနှင့် လမ်းပန်း ဆက်သွယ်ရေးဝန်ကြီး ဦးဝင်းဌေးနှင့် ညှိနှိုင်းဆုံးဖြတ်ပေးကြသည်။ ပုသိမ် တံတားအမှတ်(၂)သည် ပေ ၂၃၈၀ အရှည်နှင့် ၂၈ ပေ အကျယ်နှစ်လမ်း

သွား တံတားဖြစ်သည်။ တံတားကြီး ပြီးစီးသွားပါက ပုသိမ်မြို့ပေါ်မှ ပြည်သူ များ အချိန်တိုအတွင်း ဖြတ်သန်းသွားလာ နိုင်မည်ဖြစ်သလို ပုသိမ်မြို့၏တစ်ဖက် ကမ်း စိန်ကုန်းတွင်လည်း မြို့ပြအိမ်ရာ များ ဖွံ့ဖြိုးလာနိုင်မည်ဖြစ်ကြောင်း သိရသည်။

သတင်းစဉ်

မြန်မာ့ရုပ်ရှင် နှစ်တစ်ရာပြည့် အထိမ်းအမှတ်

မောင်မောင်တာနှင့် ရုပ်ရှင်စကားပိုင်း

ဒါရိုက်တာကြည်စိုးထွန်း တွေ့ဆုံမေးမြန်းသည်

ဒီတစ်ပတ် ကျွန်တော်နဲ့ ဆွေးနွေးမယ့် ပုဂ္ဂိုလ်ကတော့ တည်ကြည်ခုံညားပြီးတော့ ယုံကြည်လောက်တဲ့ ရုပ်ရှင်ရုပ်ပွားကို ပိုင်ကြတဲ့ သဘာဝမင်းသားကြီးတွေထဲက တစ်ဦးဖြစ်တဲ့ မောင်မောင်တာ ဖြစ်ပါတယ်။ ကျွန်တော်တို့ ငယ်ငယ်ကတည်းကတော့ မောင်မောင်တာ၊ မောင်မောင်တာနဲ့ပဲ ဒီလိုပဲ ကျွန်တော်တို့က ခေါ်လာကြတာပေါ့လေ။ ထွန်းဝေတို့၊ မောင်မောင်တာတို့၊ မြတ်လေးတို့၊ ကျော်ဆွေတို့ စသည်အားဖြင့် ကျွန်တော်တို့က ခေါ်လာခဲ့တဲ့အခါကျတော့ အခုလည်း မောင်မောင်တာဆိုတဲ့ အခေါ်စွဲကတော့ စွဲနေတုန်းပါပဲ။ ကျွန်တော်တို့ တစ်ချိန်တုန်းက နှစ်သက်မက်မောစွာ ကြည့်ခဲ့ရတဲ့ ရုပ်ရှင်မင်းသားကြီး မောင်မောင်တာက အခုတော့ ဒေါက်တာမောင်မောင်တာ ဖြစ်နေပါပြီ။ ငြိမ်းချမ်းရေးစေတမန်ကြီး တစ်ဦးအဖြစ်လည်း ရောက်ရှိနေပါပြီ။ အခု ကျွန်တော်တို့ တစ်ချိန်တုန်းက တစ်နှစ်သက်သက် လက်ခံကြည့်ရုံမျိုးကြတဲ့ ရုပ်ရှင်မင်းသားကြီး မောင်မောင်တာနဲ့ အခုရုပ်ရှင်စကားပိုင်းကို ဖွဲ့တော့မှာဖြစ်ပါတယ်။

ကြည်စိုးထွန်း ။ ။ မင်္ဂလာပါ အစ်ကို။
မောင်မောင်တာ ။ ။ မင်္ဂလာပါ။
ကြည်စိုးထွန်း ။ ။ အခုလို အသက် ၈၀ ကျော်။
မောင်မောင်တာ ။ ။ ၈၄ နှစ်။
ကြည်စိုးထွန်း ။ ။ အဲ ၈၄ နှစ်မှာ လန်းလန်းဆန်းဆန်း တက်တက်ကြွကြွ ကိုယ့်ဟာကို ကားမောင်းပြီးတော့ ဒီထိအရောက်လာတာကို ကျွန်တော် အားကျပါတယ်။ ရန်ကုန်မြို့မှာ ကားမောင်းရတာဆိုတာလည်း မလွယ်ဘူး။ အစ်ကိုကတော့ အခုကိုယ့်ဟာကို ကားမောင်းပြီးတော့ ဒီစကားပိုင်းကို လာရောက်ပါဝင်ပေးတာကို အထူးကျေးဇူးတင်ပါတယ်။ အဲဒီတော့ အစ်ကိုရေ သတိအရဆုံးဟာက စပြီးတော့ ကျွန်တော်ပြောချင်တာပါပဲ။ ဘာလဲဆိုတော့ “ လူထုအောင်သံ”။ “လူထုအောင်သံ” ကတော့ ကျွန်တော်တို့သက်တမ်းတွေမှာတော့ ဘယ်သူမှ မေ့လို့မရတဲ့ ဇာတ်ကားပေါ့။
မောင်မောင်တာ ။ ။ သမိုင်းဝင်ကားပါ။
ကြည်စိုးထွန်း ။ ။ သမိုင်းဝင်ကားပါပဲ အစ်ကိုရယ်။ တကယ် သမိုင်းဝင်ကားပါပဲ။ အဲဒီတုန်းက အစ်ကိုက ဝတ်လုံတော်ရအေးမောင်ပေါ့။ အေးမောင်တို့၊ အောင်ဝင်းတို့၊ တက်တိုးတို့၊ ကျောင်းဆရာဖိုးဆိတ်တို့၊ ကျွန်တော်တို့ အလွတ်ရတာပေါ့။ စကားတွေလည်း အလွတ်ရတာပေါ့။
မောင်မောင်တာ ။ ။ အောင်ဝင်းနဲ့ အေးမောင်။
ကြည်စိုးထွန်း ။ ။ အောင်ဝင်းနဲ့ အေးမောင် သူငယ်ချင်းနှစ်ယောက်။
မောင်မောင်တာ ။ ။ အောင်ဝင်းက ဗိုလ်ဗကို။
ကြည်စိုးထွန်း ။ ။ အေးမောင်က မောင်မောင်တာ။ အဲဒီတော့ အဲဒီတုန်းက ရိုက်ခဲ့တဲ့ အဖြစ်အပျက်လေးတွေကို အစ်ကို မှတ်မိသလောက် ကြားပါရစေ။
မောင်မောင်တာ ။ ။ ဒီဇာတ်ကား ဟာ ကွန်မြူနစ် သူပုန် သိပ်ထနေတဲ့အချိန်မှာ နိုင်ငံတော်ဝန်ကြီးချုပ်ဟောင်း ဦးနုက ရေးခဲ့တဲ့ဇာတ်လမ်းကို



အမည် - မောင်မောင်တာ
(၉. ၁. ၁၉၂၆ - ၂၆. ၃. ၂၀၁၅)
အနုပညာအမည် - မောင်မောင်တာ
တာဝန်ယူခဲ့သော -
အနုပညာလုပ်ငန်းများ -



အမည် - ဦးအောင်မြင်ထွန်း
(၉. ၁. ၁၉၄၅ -)
အနုပညာအမည် - ကြည်စိုးထွန်း
တာဝန်ယူခဲ့သော - ရုပ်ရှင်ဇာတ်ညွှန်း/ဒါရိုက်တာ
အနုပညာလုပ်ငန်းများ - နာယကမြန်မာနိုင်ငံရုပ်ရှင်အစည်းအရုံး



ပြဇာတ်ကို ရုပ်ရှင်ပြန်ရိုက်ခြင်း ဖြစ်ပါတယ်။ အဲဒီပြဇာတ်ကို အမေရိကန်နိုင်ငံမှာ ပစက်ဒီနမ် ပလေးဟောက်စ်မှာ အမေရိကန်တွေက ဗမာလို ဝတ်ပြီးတော့ ကပြတယ်။
ကြည်စိုးထွန်း ။ ။ ဪ ဟုတ်လား အစ်ကို။
မောင်မောင်တာ ။ ။ အဲဒီကပြတဲ့ ပစက်ဒီနမ် အမေရိကားမှာ အောက်က ထိုင်ကြည့်နေတဲ့ သူထဲမှာ (Committee for free asia) အရှေ့တောင်အာရှ အန္တရာယ်ကင်းရေးကော်မတီဆိုပြီး ဖွဲ့ထား တဲ့ အမေရိကန်ကနေပြီးတော့ အခုကြည့်နေရတဲ့ ဇာတ်လမ်းကို The People Win Through အဲဒီဇာတ်ကားကို ဗမာပြည်မှာ ရုပ်ရှင်ရိုက်ရင် ကောင်းမယ်ဆိုပြီးတော့ အဲဒီကော်မတီကနေပြီးတော့ ငွေရေးကြေးရေး ပေးပြီးတော့ ကမ်းလှမ်းတာ။
မောင်မောင်တာ ။ ။ ဒီက အဲဒီအချိန်တုန်းက ဝန်ကြီးချုပ်ကြီးပေါ့။ သူတို့ ရောက်လာကြတော့ မင်းသားရှာတယ်ဆိုပြီး ရှာတာ။ ရပြီးသားမင်းသားက ပုလိပ်မင်းကြီးကနေပြီးတော့ ရဲအရာရှိတစ်ယောက်ကို သူတို့က လျာထားတာ။ အဲဒီ ရဲအရာရှိက

မအားတဲ့အတွက် ကျွန်တော်နဲ့ ရိုက်ဖြစ်သွားတယ်။ ကျွန်တော်ကို တွေ့ပုံကလည်း ကျွန်တော်က အက ဝါသနာပါတယ်။
မောင်မောင်တာ ။ ။ အနောက်တိုင်း အက ဝါသနာပါတော့တစ်ညမှာ အဲဒီစိတ်ပျက်နေတဲ့အဖွဲ့ မင်းသားမရလို့ အဲဒီကလပ်မှာ သူတို့ကလည်း ရှိတယ်။ ကျွန်တော်ကလည်း အဲဒီကလပ်မှာ ရှိတယ်။ ကျွန်တော့်ရဲ့ ဝါသနာက ငယ်စဉ်ကတည်းက အနောက်တိုင်းအက ဝါသနာပါတော့ ပါတနာနဲ့ ရတနာနတ်မယ်ဆိုတဲ့ အမျိုးသမီးနဲ့ ကျွန်တော်ကနေတာ။
ကြည်စိုးထွန်း ။ ။ Ball Dance ပေါ့။ ဟုတ်ကဲ့ ဟုတ်ကဲ့။
မောင်မောင်တာ ။ ။ လက်ကချော်ပြီးတော့ လွတ်သွားတော့ဒုန်းဆို မြည်တယ်။ အမေရိကန်တွေက ထကြည့်တယ်။ ဒုန်းမြည်တာကို အဲဒီလူကို လိုချင်တယ်ဆိုပြီး ဖြစ်လာရော။ အဲ နောက်တစ်နေ့ကျတော့ ရတနာနတ်မယ်ကပဲ အိမ်လာခေါ်ပြီးတော့ လက်ခံလိုက်တယ် ရိုက်ဖို့။
ကြည်စိုးထွန်း ။ ။ အစ်ကိုကတော့ဝါသနာပါလို့ပေါ့။
မောင်မောင်တာ ။ ။ အဲ ဝါသနာတော့ ပါပါတယ်။ ဒါပေမယ့် သိက္ခာရှိတဲ့ လုပ်ငန်းတစ်ခုအနေနဲ့ သတ်မှတ်လို့ ဖြစ်တတ်ပါတယ် ဒါကတော့။ တပ်မတော်ထဲမှာ အရာရှိလုပ်နေတဲ့အချိန်မှာပဲ သူတို့က ရွေးတာကိုး။



ကြည်စိုးထွန်း ။ ။ ဟုတ်ပါတယ် အစ်ကို အဲဒီတုန်းက ဗိုလ်ကြီးလားမသိဘူး။
မောင်မောင်တာ ။ ။ ကျွန်တော် ဗိုလ်ကြီးအဆင့်က အဲဒီခွင့်သုံးလူထုအချိန်မှာ ဖြစ်သွားတာ။ အဲဒီတော့ လက်ခံလိုက်တာနဲ့ ကုလသမဂ္ဂအတွင်းရေးမှူးချုပ်ကြီးဖြစ်တဲ့ ဦးသန့်ရယ်၊ နိုင်ငံတော် ရှေ့နေချုပ်ကြီး ဦးချန်ထွန်းရယ်၊ နှစ်ယောက်က ကျွန်တော့်ကို ခြံပြီးတော့ ဝန်ကြီးချုပ်အိမ်ကို ခေါ်သွားတယ်။ အဲဒီကစပြီးတော့ စမ်းသပ်ပြီးတော့ မင်းသားလုပ်ခဲ့တာပဲ ကျွန်တော်။
ကြည်စိုးထွန်း ။ ။ အစ်ကိုက ရုပ်ရှင်လောက ရုပ်ရှင်မင်းသားဘဝကို တန်ဖိုးထားပါဝင်ပြီးတော့ သရုပ်ဆောင်ပေးတာ အတွက်လည်း ကျွန်တော်က အများကြီး ပီတိဖြစ်မိပါတယ်။ ဘာဖြစ်လို့လဲဆိုတော့ ရုပ်ရှင်ဆိုတာကို အထင်မသေးဘဲနဲ့ တန်ဖိုးထားပြီးတော့ အစ်ကိုလုပ်ခဲ့တာတစ်ခုရယ်၊ နောက်တစ်ခုက တစ်ခါ ခုနက People Win Through မူရင်းဇာတ်ညွှန်းကို ကျွန်တော်က ဖတ်ဖူးတယ် အစ်ကိုရဲ့။ ကောင်းလည်းကောင်းတယ်။ နောက်တစ်ခုက တစ်ခါ အစ်ကို ပြဇာတ်ပေါ့။ ဦးနုရဲ့ လူထုအောင်သံ ပြဇာတ် ဆိုတာက ကျွန်တော်တို့ ခုနစ်တန်းတုန်းက တစ်ခါ ပြဋ္ဌာန်းသေးတယ် အစ်ကိုရဲ့။ အဲဒီတော့ ရိုက်တဲ့အခါကျတော့ အစ်ကိုတို့က အစိမ်းသက်သက် ဖြစ်နေတော့ ရိုက်ရတာ ဘယ်လိုအခက်အခဲတွေ တွေ့လဲ အစ်ကို။
မောင်မောင်တာ ။ ။ ကျွန်တော့် အတွက်တော့ တပ်မတော်ထဲမှာ အမှုထမ်း။ အင်းစိန်တိုက်ပွဲက စပြီးတော့ ပါလာတာ။ တပ်မတော်ထဲမှာ အမှုထမ်းသလိုပဲ ဒီဘက်ပြောင်းပြီးတော့ ရုပ်ရှင်ရိုက်တဲ့အခါ ကျတော့လည်း သဘာဝကျကျပဲ ဘာမှ အခက်အခဲမရှိပါဘူး။ အခု-
ကြည်စိုးထွန်း ။ ။ အခု ပြောနေသလိုပဲ ပေါ့။ အိုက်တင်လုပ်တာ မဟုတ်ဘူးပေါ့နော်။
မောင်မောင်တာ ။ ။ ပြောရရင် ခိုင်းတာလုပ်
ကြည်စိုးထွန်း ။ ။ သဘာဝအတိုင်းလေး ဖြစ်အောင်ပေါ့။
မောင်မောင်တာ ။ ။ ခိုင်းလို့ လုပ်တာလည်း မဖြစ်ပါဘူး။
ကြီးစားဖို့လည်း လိုတယ်လေ။ ခိုင်းလို့လုပ်နေရတာ မဟုတ်ဘူး။

စာမျက်နှာ ၉ သို့



မောင်မောင်တာ



ဗိုလ်ဗကို



ဗြိတိသျှဘားမား ဦးညွန့်



ဦးချန်ထွန်း



လှမောင်လေး

စာမျက်နှာ ၈ မှ

ကြည်စိုးထွန်း ။ ။ အဲဒီတုန်းက သူတို့ ဘက်ကလည်း နိုင်ငံခြားက ဒါရိုက်တာပါတာပေါ့နော် အစ်ကို။ မောင်မောင်တာ ။ ။ ကမ္ဘာမှာ နာမည်အကြီးဆုံး ဒါရိုက်တာကြီး ခြောက်ယောက်ထဲက ဂျော့ဆက်ရုံ စီနီယာရှိတယ်။ သူ့သားဂျော့ဆက်ရုံ ဂျူနီယာဒီမေးလ်တို့၊ ဟင်နရီကင်းတို့။ အဲဒီလို အကြီးဆုံးထဲက တစ်ယောက်က လာပြီးတော့ လုပ်တာ။



နိုင်ငံတော်ဝန်ကြီးချုပ်ဟောင်း ဦးနု

ကြည်စိုးထွန်း ။ ။ နောက်မြန်မာဘက်ကတော့ရော။ မောင်မောင်တာ ။ ။ မြန်မာဘက်ကနေ ဝင်ပြီးတော့ စကားနဲ့ ပတ်သက်ပြီးတော့ ဒါရိုက်တာ ဦးချန်ထွန်း။

မိတာ ဗြိတိသျှဘားမားက ပုဂ္ဂိုလ်တွေများ တယ်နော် အဲဒီမှာ။ ဗိုလ်တောက်ထွန်း လုပ်တာဆိုရင်လည်း လှမောင်လေး။ မောင်မောင်တာ ။ ။ ဘာလို့ဆိုတော့ Ad-visor လုပ်တာက

ကြည်စိုးထွန်း ။ ။ ဗြိတိသျှဘားမား။ မောင်မောင်တာ ။ ။ ညွှန်ကြားမှု ရုပ်ရှင်အရင်ကတော့ ဗြိတိ

ဦးချန်ထွန်း ဗြိတိသျှဘားမားကို။

ကြည်စိုးထွန်း ။ ။ ကျွန်တော်တို့နဲ့ ခင်မင်တဲ့ မိတ်ဆွေတွေက

သူ့ဘားမားပေါ့။ ကြည်စိုးထွန်း ။ ။ ဦးညွှန်ရဲ့ သား ဦးချန်ထွန်း၊ ဒါရိုက်

လည်း မေးကြတယ် အဲဒီကားလေးကို။ အစ်ကိုတို့လည်း တတ်နိုင်ရင်ပေါ့။ အဲဒီကားလေးကို တော့ ရှာပေးပါဦး။

တာ ဦးချန်ထွန်း နာမည်ကြီးပါပဲ သူက။ ဪ သူက ထိန်းပေးတာပေါ့နော်။ ဒါကြောင့်မို့လို့ ကျွန်တော်အဲဒီမှာ သတိထား

မောင်မောင်တာ ။ ။ ပြန်ရှာဖို့ကြိုးစားလျက်ပဲ မရသေးဘူး။ မြန်မာပြည်မှာ တစ်ရာနဲ့ ခြောက်ဆယ့်ငါး ကော်ပီ



ရောက်တယ်။ ကြည်စိုးထွန်း ။ ။ နည်းတာ မဟုတ်ဘူးနော်။

လုပ်ထားတာ။ ကြည်စိုးထွန်း ။ ။ ဟာ ပြတာပဲ။



ရိုတယ်၊ ဦးသန့်လည်း ရိုတယ်။ ဖွင့်ပွဲမှာ အပေါ်က လေယာဉ်ပျံနဲ့ ကြော်ငြာကြနေ

မောင်မောင်တာ ။ ။ တစ်ရာခြောက်ဆယ် ငါးကော်ပီဆိုတာက တစ်တိုင်းပြည်လုံး ရွာတိုင်းရွာတိုင်းမှာ ပြနိုင်ဖို့

မောင်မောင်တာ ။ ။ ပြလည်း ပြတယ်။ ထူးခြားချက်ကရန်ကုန် မြို့မှာ ဖွင့်ပွဲမှာ အဲဒီတုန်းက နိုင်ငံတော် သမ္မတ ကြီးဦးဝင်းမောင် သူလည်း ရိုတယ်၊ ဦးနုလည်း

တယ်။ ပြည်ရယ်၊ ပဲခူးရယ်၊ ရန်ကုန်ရယ် ကြော်ငြာကို လေယာဉ်ပျံနဲ့ ကြတဲ့ကားက အဲဒီကားပဲရှိတယ်။

(ဆက်လက်ဖော်ပြပါမည်)



ကုန်းကြမ်းမြို့နယ်အတွင်း လျှပ်စစ်မီးမရသေးသည့် ကျေးရွာများသို့ အိမ်သုံးဆီလာ ၁၁၃ စုံ ပေးအပ်

ကုန်းကြမ်း ဇွန် ၂၇ နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေး ဦးစီးဌာနက ကိုးကန့်ကိုယ်ပိုင်အုပ်ချုပ်ခွင့် ရဒေသ၊ ကုန်းကြမ်းမြို့နယ်အတွင်း လျှပ်စစ် မီးမရရှိသေးသည့် မင်ဟွာလင်ကျေးရွာအုပ်စု၊ မင်ဟွာလင်ကျေးရွာနှင့် ယွင်ရှင်ကျိုင်း ကျေးရွာများသို့ အိမ်သုံးဆီလာ (100) W ၁၁၃ စုံ ထောက်ပံ့ပေးအပ်ခြင်းကို ဇွန် ၂၅ ရက်က ကိုးကန့်ကိုယ်ပိုင်အုပ်ချုပ်ခွင့်ရဒေသ ကဇာတ်ရုံခန်းမ၌ ပြုလုပ်သည်။ အခမ်းအနားတွင် ကိုးကန့်ကိုယ်ပိုင် အုပ်ချုပ်ခွင့်ရဒေသ ဦးစီးအဖွဲ့အလုပ် အမှုဆောင်ကော်မတီဝင်များဖြစ်သည့် ဦးဝေ ဆန်း၊ ဒုတိယဗိုလ်မှူးကြီး သော်နောင်၊ ကိုး ကန့်ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ အတွင်းရေးမှူး ဦးထွန်းကျော်ကျော်၊ ကိုးကန့် ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့၊ အဖွဲ့ဝင်များနှင့် ခရိုင်ဖွံ့ဖြိုးမှုကြီးကြပ်ရေးမှူး (လောက်ကိုင်)မှ ဒုတိယညွှန်ကြားရေးမှူး ဦးသိန်းဌေးအောင်တို့က အိမ်သုံးဆီလာ (100) W ၁၁၃ စုံကို မင်ဟွာလင်ကျေးရွာနှင့် ယွင်ရှင်ကျိုင်းကျေးရွာများမှ ဒေသခံတိုင်းရင်း

သားပြည်သူများသို့ ထောက်ပံ့ပေးအပ်သည်။ ယင်းထောက်ပံ့ပေးအပ်ခဲ့သည့် အိမ်သုံး ဆီလာ ၁၁၃ စုံကို သက်ဆိုင်ရာကျေးရွာ များသို့ ဆက်လက်ပြီး လိုက်လံတပ်ဆင် ပေးမည်ဖြစ်ကြောင်း နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေး ဦးစီးဌာန ဦးစီးအရာရှိ ဦးလှမြင့်ထံမှ သိရ သည်။

ဇော်ဇော်အောင်(ပြန်/ဆက်)



ကျေးရွာများအတွက် အိမ်သုံးဆီလာနှင့် ဆက်စပ်ပစ္စည်းများ ထောက်ပံ့ပေးအပ်စဉ်။

ရန်ကုန် - ပုသိမ် ကွန်ကရစ်လမ်း ဖောက်လုပ်မှု ၉၄ ရာခိုင်နှုန်းပြီးစီး

ပုသိမ် ဇွန် ၂၇ ရန်ကုန်မှ ပုသိမ်သို့ သုံးနာရီကျော်ဖြင့်သွားလာနိုင်မည့် ကွန်ကရစ်လမ်း ၉၄ ရာခိုင်နှုန်း ပြီးစီးနေပြီဖြစ်ကြောင်း တိုင်းဒေသကြီးလမ်းဦးစီးဌာန ညွှန်ကြားရေးမှူး(မြို့ပြ) ဦးရန်နိုင်ဇော်၏ ပြောကြားချက်အရ သိရသည်။ ရန်ကုန်-ပုသိမ်လမ်းသည် ရန်ကုန်မြို့မှ ပုသိမ်မြို့သို့ ၁၁၃ မိုင် ၂ ဖာလုံ ရှည်လျားပြီး ရန်ကုန်- ပုသိမ်လမ်း မိုင် (၄၁/၃) ဗိုလ်မြတ်ထွန်းတံတားမှတစ်ဆင့် ဓနုမြို့၊ ဟင်္သာတ၊ ကြိမ်ခင်း၊ မြန်အောင်မြို့များ၊ မိုင်(၅၆/၀)မှ မြောင်းမြ၊ ဝါးခယ်မ မြို့များ၊ မိုင်(၃၃/၀) ကဇန်းလမ်းဆုံမှ မအူပင်မြို့များသို့ သွားလာရသော အဓိက လမ်းမကြီးတစ်ခုဖြစ်သည်။ ရန်ကုန်မှ ဗိုလ်မြတ်ထွန်းတံတားအထိ လမ်းပိုင်း သည် ယာဉ်သွားလာမှုများပြားပြီး အရေးကြီးသောလမ်းပိုင်းဖြစ်သည်။ မူလလမ်းမှာ အကျယ် ၂၄ ပေ နှစ်လမ်းသွားကတ္တရာလမ်းမှ ပေ ၃၀ အကျယ် ကွန်ကရစ်လမ်းအဖြစ် အဆင့်မြှင့်တင်ခြင်းကို ၂၀၁၉ ခုနှစ် အောက်တိုဘာ ၁ ရက်မှ စတင်၍ ၂၀၁၉-၂၀၂၀ ဘဏ္ဍာနှစ် ပြည်ထောင်စု ခွင့်ပြု ရန်ပုံငွေကျပ် သန်း ၂၉၀၀၀ ဖြင့် စတင်ဆောင်ရွက်ခြင်းဖြစ်သည်။ ရန်ကုန် - ပုသိမ်လမ်းကို ကွန်ကရစ်လမ်းအဖြစ် အဆင့်မြှင့်တင်ရာတွင် မိုင်တိုင်(၀/၀) မှ (၁၇/၄)အထိ ရန်ကုန်မြို့တော် စည်ပင်သာယာရေးကော်မတီနှင့် Oriental Highways Co.,Ltd. တို့မှ လည်းကောင်း၊ မိုင်တိုင်(၁၇/၄) မှ (၄၁/၄) အထိလမ်းပိုင်းကို ဧရာဝတီတိုင်းဒေသကြီး လမ်းဦးစီး ဌာနက ဦးဆောင်၍ လမ်းအထူးအဖွဲ့သုံးဖွဲ့နှင့် ခရိုင်နှစ်ဖွဲ့တို့မှလည်းကောင်း အကောင် အထည်ဖော် ဆောင်ရွက်လျက်ရှိသည်။ တိုင်းဒေသကြီးအစိုးရအဖွဲ့နှင့် လမ်းဦးစီးဌာန ရုံးချုပ်မှ ဒုတိယညွှန်ကြားရေးမှူးချုပ်၊ အင်ဂျင်နီယာချုပ်တို့ ဦးဆောင်သောအဖွဲ့က လုပ်ငန်းများ အဆင်ပြေ ချောမွေ့စေရန် ကြီးကြပ်ဆောင်ရွက်လျက်ရှိကြောင်း ရန်ကုန်မြို့မှ ပုသိမ်မြို့သို့ ယခင်ကာလက ငါးနာရီခန့်သွားလာရာမှ ယခုကွန်ကရစ်လမ်းသစ် ပြီးစီးသွားပါက သုံးနာရီကျော်ဖြင့် သွားလာ နိုင်မည်ဖြစ်ကြောင်း ၎င်းက ပြောသည်။

ကိုတွတ်(ပြန်/ဆက်)

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

တနင်္ဂနွေ၊ ဇွန် ၂၈၊ ၂၀၂၀

၁၅

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

(၂၇-၆-၂၀၂၀) ရက်နေ့၊ နံနက် (၈:၀၀) နာရီ

၁။ (၂၆-၆-၂၀၂၀) ရက်နေ့အတွက် အမျိုးသားကျန်းမာရေးဓာတ်ခွဲခွဲဆိုင်ရာဌာန(ရန်ကုန်) (NHL) မှ ထပ်မံစစ်ဆေးပြီးခဲ့သော ဓာတ်ခွဲခွဲမူနာ (၆၅၈) ခုတွင်-

- COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိရပါ။

၂။ (၂၇-၆-၂၀၂၀) ရက်နေ့၊ နံနက် (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၂၉၃) ဦး ရှိပါသည်။

၃။ သို့ဖြစ်ပါ၍ (၂၆-၆-၂၀၂၀) ရက်နေ့တွင် -

- အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ (ပထမအသုတ်နှင့် ဒုတိယအသုတ်) ဓာတ်ခွဲမူနာ (၁၁၄၁) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲမူနာ (၂၆၃) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မန္တလေး) (PHL-Mdy) မှ ဓာတ်ခွဲမူနာ (၆၄) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မော်လမြိုင်) မှ ဓာတ်ခွဲမူနာ (၁၆၃) ခု

- ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် - ၁၀၀၀) မှ ဓာတ်ခွဲမူနာ (၉၁) ခု၊ စုစုပေါင်း ဓာတ်ခွဲမူနာ (၁,၇၂၂) ခုအား စစ်ဆေးပြီးစီးခဲ့ပါသည်။

ကျန်းမာရေးနှင့် အားကစားဝန်ကြီးဌာန



COVID-19 ရောဂါအတွက် ဓာတ်ခွဲစစ်ဆေးမှုအခြေအနေထုတ်ပြန်ချက်
(၂၇-၆-၂၀၂၀) ရက်နေ့၊ နံနက်(၈:၀၀) နာရီ

(၂၆-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန(ရန်ကုန်) (NHL) မှ ထပ်မံစစ်ဆေးပြီးစီးခဲ့သည့် ဓာတ်ခွဲမူနာ	(၆၅၈) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

(၂၇-၆-၂၀၂၀) ရက်နေ့၊ ည (၈:၀၀) နာရီ

၁။ (၂၇-၆-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -

- အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲမူနာ (၅၆၅) ခု၊
- ဆေးသုတေသနဦးစီးဌာန (DMR) မှ ဓာတ်ခွဲမူနာ (၂၉၂) ခုနှင့်
- ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲမူနာ (၂၇၈) ခု၊ စုစုပေါင်း (၁,၁၃၅) ခုအား ယနေ့ ညနေတွင် စစ်ဆေးပြီးစီးခဲ့ရာ -

- COVID-19 ရောဂါ ဓာတ်ခွဲအတည်ပြု လူနာသစ် မတွေ့ရှိရပါ။

၂။ (၂၇-၆-၂၀၂၀) ရက်နေ့၊ ည (၈:၀၀) နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၂၉၃) ဦး ရှိပါသည်။

၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲမူနာများတွင် (၂) ကြိမ်ဆက်တိုက် ပိုးမတွေ့ရှိသူ အသစ် (၁) ဦး (Case- 217) တွေ့ရှိရသဖြင့် စုစုပေါင်း ပိုးကင်းစင်သူ (၂၁၆) ဦးရှိပြီး ၎င်းတို့အနက် (၂၀၂) ဦးအား ဆေးရုံမှဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာဆက်လက်ကန့်သတ်၍ စောင့်ကြပ်ကြည့်ရှုလျက်ရှိပါသည်။

၄။ ဓာတ်ခွဲအတည်ပြုလူနာများအနက် သေဆုံးသူ (၆) ဦး ရှိပါသည်။

၅။ (၂၆-၆-၂၀၂၀) ရက်နေ့၊ နေ့လယ်(၁၂:၀၀) နာရီမှ (၂၇-၆-၂၀၂၀) ရက်နေ့၊ နေ့လယ်(၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၂၇) ဦး ရှိပါသည်။

ကျန်းမာရေးနှင့် အားကစားဝန်ကြီးဌာန



COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက်
(၂၇-၆-၂၀၂၀) ရက်နေ့၊ ည (၈:၀၀) နာရီ

(၂၇-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲမူနာ	(၅၆၅) ခု
(၂၇-၆-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲမူနာ	(၂၉၂) ခု
(၂၇-၆-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲမူနာ	(၂၇၈) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး



COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက်
(၂၇-၆-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၀) ဦး	(၂၉၃) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၁) ဦး	(၂၁၆) ဦး
သေဆုံးလူနာ (death)	(၀) ဦး	(၆) ဦး

※ ကျော့ဖုံးမှ

ယနေ့ညနေပိုင်းတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။

ဖော်ပြပါ မြန်မာနိုင်ငံသားများ ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေးရေးနှင့် (၂၁) ရက်တာ အသွားအလာကန့်သတ်ရေးဦးစီးဌာန တို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့မှ သက်ဆိုင်ရာ အခန်းကဏ္ဍအလိုက် တာဝန်ယူဆောင်ရွက်ပေးခဲ့ပါသည်။

ထိုသို့ Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသား အဆင့်ပဟိုက်ဆာမတီ၏ လမ်းညွှန်ချက်နှင့်အညီ ယနေ့ ပဉ္စမမြောက် ခရီးစဉ်အပါအဝင် ကယ်ဆယ်ရေး လေယာဉ်များဖြင့် မလေးရှားနိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသား စုစုပေါင်း ၆၃၉ ဦးအား မြန်မာနိုင်ငံသို့ ပြန်လည်ခေါ်ဆောင်ပေးနိုင်ခဲ့ပြီးဖြစ်ကြောင်း သိရှိရသည်။

သတင်းစဉ်

COVID-19 Call Center အချိန် ပြောင်းလဲဖွင့်လှစ်

နေပြည်တော် ဇွန် ၂၇

COVID-19 ရောဂါ ကာကွယ်၊ ထိန်းချုပ်၊ ကုသရေးတွင် အရှိန်အဟုန်ဖြင့် ဆောင်ရွက်ရန်အတွက် COVID-19 Call Center ကို ဆေးသုတေသနဦးစီးဌာန၊ ဆက်သွယ်ရေးညွှန်ကြားမှုဦးစီးဌာန တို့ ညှိနှိုင်းမှုဖြင့် ဆက်သွယ်ရေးအော်ပရေတာ လေးခု၊ Blue Ocean ကုမ္ပဏီတို့ပူးပေါင်း၍ COVID-19 Call Center (ဖုန်းနံပါတ် ၂၀၁၉) အား ဧပြီ ၈ ရက်မှစ၍ နေ့စဉ်နံနက် ၈ နာရီမှ ည ၈ နာရီအထိ

ရန်ကုန်မြို့၊ ဆေးသုတေသနဦးစီးဌာနတွင် ဆေးသုတေသနဦးစီးဌာနမှ ဝန်ထမ်း ၄၃ ဦး၊ မြန်မာနိုင်ငံဆရာဝန်များအသင်းမှ စေတနာ့ဝန်ထမ်းဆရာဝန် ၁၇ ဦး စုစုပေါင်း ၆၀ ဖြင့် ဖွင့်လှစ်ထားရှိခဲ့ပါသည်။ ယခုအခါတွင် COVID-19 Call Center ခေါ်ဆိုမှုအချိန်ကို နံနက် ၈ နာရီမှ ည ၈ နာရီအထိ (အစား) နံနက် ၉ နာရီမှ ညနေ ၅ နာရီအထိ ပြောင်းလဲဖွင့်လှစ်ထားကြောင်း သိရသည်။

သတင်းစဉ်

တပ်မတော်သားများနှင့် မီးသတ်တပ်ဖွဲ့ဝင်များပူးပေါင်း၍ COVID-19 ရောဂါကာကွယ်ရေးအတွက် ပိုးသတ်ဆေးဖျန်း

နေပြည်တော် ဇွန် ၂၇

သက်ဆိုင်ရာတိုင်းစစ်ဌာနချုပ်အသီးသီးမှ တပ်မတော်သားများ၊ မီးသတ်တပ်ဖွဲ့ဝင်များ၊ ဌာန၊ အဖွဲ့အစည်းများနှင့်ပူးပေါင်း၍ COVID-19 ရောဂါကာကွယ်ထိန်းချုပ်ရေးအတွက် ပိုးသတ်ဆေးဖျန်းခြင်း လုပ်ငန်းများကို ဇွန် ၂၂ ရက်က နေပြည်တော်၊ တိုင်းဒေသကြီး၊ ပြည်နယ်များမှ မြို့နယ် ၃၃ မြို့နယ်ရှိ နေရာ ၆၃ နေရာတွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ဂါလန် ၅၀ နှင့် ပိုးသတ်ဆေးမှုန့် ၆ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်းလုပ်ငန်းများကို တာဝန်ရှိသူများက လိုက်လံကြည့်ရှု အားပေးခဲ့

ကြောင်း သိရသည်။

အလားတူ ဇွန် ၂၃ ရက်က နေပြည်တော်၊ တိုင်းဒေသကြီး၊ ပြည်နယ်များမှ မြို့နယ် ၂၄ မြို့နယ်ရှိ နေရာ ၅၈ နေရာတွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၆၁ ဂါလန်နှင့် ပိုးသတ်ဆေးမှုန့် ၇ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်းလုပ်ငန်းများကို တာဝန်ရှိသူများက လိုက်လံကြည့်ရှု အားပေးခဲ့ကြောင်း သိရသည်။

သတင်းစဉ်



ဇွန် ၂၂ ရက်က ရန်ကုန်တိုင်းဒေသကြီး အင်းစိန်မြို့နယ်အတွင်း COVID-19 ကာကွယ်ရေးအတွက် ပိုးသတ်ဆေးဖျန်းစဉ်။



ဇွန် ၂၃ ရက်က ချင်းပြည်နယ် ဟားခါးမြို့ မြို့သစ်ရပ်ကွက် မြန်မာနိုင်ငံကူးလက်မှတ် ထုတ်ပေးရေးအဖွဲ့ရုံးခွဲတွင် COVID-19 ကာကွယ်ရေးအတွက် ပိုးသတ်ဆေးဖျန်းစဉ်။

“ကျန်းမာပျော်ရွှင် ပညာသင် ကြိုတင်စားဆီး ကိုဗစ်နိုင်တီး” ခေါင်းစဉ်ဖြင့် ပညာပေး စံပြုကျောင်းပြိုင်ပွဲ ကျင်းပမည်

ရန်ကုန် ဇွန် ၂၇

ပညာရေးဝန်ကြီးဌာနနှင့် “စိုး”လျှပ်စစ်ဖောင်ဒေးရှင်းတို့ ပူးပေါင်းဆောင်ရွက်သည့် “ကျန်းမာပျော်ရွှင် ပညာသင် ကြိုတင်စားဆီး ကိုဗစ်နိုင်တီး”ခေါင်းစဉ်ဖြင့် ပညာပေး စံပြုကျောင်းပြိုင်ပွဲ ကျင်းပသွားမည်ဖြစ်ကြောင်း အဆိုပါ ပြိုင်ပွဲကျင်းပရေးဦးစီးကော်မတီမှ သိရသည်။

ထိုသို့ ကျင်းပရာတွင် ပညာရေးဇုန်အလိုက် ပြည်ထောင်စုနယ်မြေနှင့် တိုင်းဒေသကြီး၊ ပြည်နယ် ၁၇ ခု (ရုံးခွဲများအပါအဝင်) စုစုပေါင်း ၁၈ ခုတွင် အကောင်အထည်ဖော် ဆောင်ရွက်သွားမည်ဖြစ်ကြောင်း ယနေ့ မွန်းလွဲပိုင်းက ရန်ကုန်မြို့ ဗဟန်းမြို့နယ်ရှိ လူထုအခြေပြု ဗဟိုဌာန(ဗဟန်း)၌ အဆိုပါပြိုင်ပွဲနှင့်ပတ်သက်၍ပြုလုပ်သော သတင်းစာရှင်းလင်းပွဲမှ သိရသည်။

ပြိုင်ပွဲတွင် ပညာရေးဇုန်အလိုက် ပြည်ထောင်စုနယ်မြေနှင့် တိုင်းဒေသကြီး/ပြည်နယ်တစ်ခုချင်းစီ၏ ကိုယ်စားပြု အခြေခံပညာအထက်တန်းကျောင်း ၁၈ ကျောင်း၊ ကိုယ်ပိုင်အထက်တန်းကျောင်း ၁၈ ကျောင်း၊ ဘုန်းတော်ကြီးသင်အထက်တန်းဆင့်သင်ကျောင်း နှစ်ကျောင်း(မန္တလေးဖောင်တော်ဦးနှင့် စစ်ကိုင်းအပြည်ပြည်ဆိုင်ရာ ဗုဒ္ဓပညာရေးစင်တာ) စုစုပေါင်း ၃၈ ကျောင်း ပါဝင်ယှဉ်ပြိုင်ကြမည်ဖြစ်သည်။

ထိုသို့ယှဉ်ပြိုင်နိုင်ရန် ပညာရေးဝန်ကြီးဌာနအနေဖြင့် တိုင်းဒေသကြီးနှင့် ပြည်နယ်များရှိ အခြေခံပညာဦးစီးဌာနသို့ ဇွန်လတတိယပတ်က အကြောင်းကြားစာများ ပေးပို့ထားကြောင်း၊ ပညာရေးဇုန်များအလိုက် သက်ဆိုင်ရာ



တာဝန်ရှိသူများက ယှဉ်ပြိုင်ခွင့်ရရှိမည့် ကျောင်းများကို ရွေးချယ်ကာ သတ်မှတ်စည်းကမ်းချက်များအတိုင်း ယှဉ်ပြိုင်ကြရမည်ဖြစ်ကြောင်း၊ ထိုသို့ယှဉ်ပြိုင်ရာတွင် ကျောင်းများအနေဖြင့် ပညာသင်ကြားရေးကာလအတွက် ကိုဗစ်-၁၉ ရောဂါ ကာကွယ် ထိန်းချုပ်ရေးလုပ်ငန်းများ ဆောင်ရွက်ထားရှိမှုနှင့်ပတ်သက်၍ မိမိတို့ကျောင်း၏ ပညာသင်ကြားရေးနည်းစနစ်များနှင့် ကြိုတင်ပြင်ဆင်ထားမှု အပိုင်းတို့ကို ပေါ်လွင်အောင်ရိုက်ပြထားသည့် ဗီဒီယိုဖိုင် တစ်ဖိုင်၊ ဓာတ်ပုံ ၁၀ ပုံ နှင့် စာလုံးရေး ၅၀၀ ခန့်ပါဝင်သည့် အစီရင်ခံစာတစ်စောင်တို့ကို ဇူလိုင် ၁၀ ရက် နောက်ဆုံးထား၍ပေးပို့ကာ ပါဝင်ယှဉ်ပြိုင်သွားကြရမည် ဖြစ်ကြောင်း အဆိုပါသတင်းစာရှင်းလင်းပွဲမှ သိရသည်။

တယ်” ဟု ပြောသည်။ ဆုချီးမြှင့်မှုအနေဖြင့် ယှဉ်ပြိုင်သည့် အမျိုးအစား တစ်ခုချင်းစီ၏ ပထမ၊ ဒုတိယနှင့် တတိယဆုတို့အပြင် တက်ကြွလှုပ်ရှားမှု အထူးဆုတို့ကို ချီးမြှင့်သွားမည်ဖြစ်ပြီး သက်ဆိုင်ရာဆုကျောင်းများ ဘက်စုံဖွံ့ဖြိုးတိုးတက်ရေးအတွက် သုံးစွဲရန်ရည်ရွယ်ကာ ပထမဆုအား ကျပ်သိန်း ၅၀၊ ဒုတိယဆုအား ကျပ်သိန်း ၃၀၊ တတိယဆုအား ကျပ်သိန်း ၂၀ နှင့် တက်ကြွလှုပ်ရှားမှု အထူးဆုအား ကျပ် ၂၅ သိန်းချီးမြှင့်သွားရန် သတ်မှတ်စီစဉ်ထားကြောင်း သိရသည်။

၂၀၂၀-၂၀၂၁ ပညာသင်နှစ်တွင် မြန်မာနိုင်ငံတစ်ဝန်းရှိ ကျောင်းများအားလုံး ကိုဗစ်-၁၉ ရောဂါဘေးအန္တရာယ်ကို စနစ်တကျ ကြိုတင်ကာကွယ်နိုင်ပြီး ဘေးကင်းလုံခြုံ ကျန်းမာပျော်ရွှင်စွာ ပညာသင်ကြားနိုင်စေရန် ဆရာဆရာမများ၊ ကျောင်းသား ကျောင်းသူများ၊ မိဘများ၊ ရပ်ရွာအဖွဲ့အစည်းများအားလုံး ကြိုတင်ကာကွယ်တားဆီးရမည့် နည်းစနစ်များကို အသေးစိတ် နားလည်လိုက်နာကျင့်သုံး ပူးပေါင်းဆောင်ရွက်ခြင်းဖြင့် မိမိကိုယ်ကို ကာကွယ်ခြင်းမှသည် မိသားစုပတ်ဝန်းကျင်ကိုပါ ကာကွယ်ခြင်းဖြစ်ကြောင်း သိရှိစေရန် ဘေးကင်းလုံခြုံ ကျန်းမာပျော်ရွှင်စွာ ပညာသင်ကြားသင်ယူနိုင်ရေးအတွက် ကျန်းမာရေးသည် အရေးကြီးကြောင်း သတိပြုမိပြီး လိုက်နာကျင့်သုံးတတ်စေရန် ရည်ရွယ်ကာ ကျင်းပခြင်း ဖြစ်သည်။

ဇော်ကြီး ၊ ဓာတ်ပုံ-အောင်မြင့်(ပြန်/ဆက်)

မြဝတီအမှတ် (၂) ချစ်ကြည်ရေးတံတားမှ ဇွန် ၂၇ ရက်က မြန်မာရွှေ့ပြောင်းလုပ်သား ၆၃၄ ဦး ဆက်လက်ဝင်ရောက်

မြဝတီ ဇွန် ၂၇

ထိုင်းနိုင်ငံမှ မြန်မာရွှေ့ပြောင်းလုပ်သား ၆၃၄ ဦး ဇွန် ၂၇ ရက်က မြဝတီအမှတ်(၂) ချစ်ကြည်ရေးတံတားမှတစ်ဆင့် ပြန်လည်ဝင်ရောက်လာခဲ့ကြောင်း သိရသည်။ ပြန်လည်ဝင်ရောက်လာသူများအား ကျန်းမာရေးစစ်ဆေးမှုနှင့် အခြားသော လိုအပ်ချက်များကို

ဆောင်ရွက်နိုင်ရန်အတွက် ကရင်ပြည်နယ် လွှတ်တော်ကိုယ်စားလှယ် ဦးသန့်ဇင်အောင်၊ မြဝတီခရိုင်အုပ်ချုပ်ရေးမှူး ဦးတေဇာအောင်၊ ဒုတိယခရိုင်အုပ်ချုပ်ရေးမှူး ဦးအောင်ချမ်းငြိမ်း၊ မြို့နယ်အုပ်ချုပ်ရေးမှူး ဦးမြိုးဇော်တို့ကို လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ မြဝတီ

ခရိုင်ဦးစီးမှူးမှူးမှ ခရိုင်ဦးစီးမှူးဦးအောင်ခိုင်ဆွေနှင့် သက်ဆိုင်ရာတာဝန်ရှိသူများက ကြီးကြပ်ဆောင်ရွက်လျက်ရှိသည်။ ပြန်လည်ဝင်ရောက်သူများအနေဖြင့် မေ ၁ ရက်မှစတင်ကာ ဇွန် ၂၇ ရက်အထိ ၃၅၅၅၉ ဦး ပြန်လည်ဝင်ရောက်ခဲ့ပြီးဖြစ်သည်။ ဇွန် ၂၇



ရက်က ပြန်လည်ဝင်ရောက်လာသူများအနေဖြင့် တိုင်းဒေသကြီး၊ ပြည်နယ်အသီးသီးမှ အမျိုးသား ၃၈၀ ဦး၊ အမျိုးသမီး ၂၅၄ ဦး စုစုပေါင်း ၆၃၄ ဦး ဖြစ်ကြောင်း သိရသည်။ ထိန်းလင်းအောင်(ပြန်/ဆက်)

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ

ဘတ်စ်ခွဲစစ်ဆေးသူစုစုပေါင်း	ပိုးတွေ့လူနာပေါင်း
၇၁၆၉၂	၂၉၃
ရောဂါပိုးကင်းစင်လာသူ	သေဆုံးသူ
၂၁၆	၆

စောင့်ကြည့်လူနာ စုစုပေါင်း - ၅၈၇၈

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၀၂ ဦး (အသွားအလာ ဆက်လက်ကန့်သတ်ထားရှိ)

* ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းဖော်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကုန်	၂၂၃	၅
၂	ရခိုင်	၁၂	
၃	ချင်း	၁၀	
၄	စစ်ကိုင်း	၉	
၅	ပဲခူး	၈	၁
၆	မွန်	၆	
၇	ရှမ်း(တောင်)	၄	
၈	မန္တလေး	၃	
၉	ရှမ်း(ရှေ့)	၃	
၁၀	ရှမ်း(မြောက်)	၃	
၁၁	မကွေး	၃	
၁၂	နေပြည်တော်	၂	
၁၃	ကရင်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၁	
စုစုပေါင်း		၂၉၃	၆

* ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုးကား - ကျန်းမာရေးနှင့်အားကစားဝန်ကြီးဌာန ၂၇-၆-၂၀၂၀ ရက်၊ ည(၈) နာရီ

၂၇-၆-၂၀၂၀ ရက်၊ ကိုဗစ်-၁၉ ရောဂါဖြစ်ပွားမှု အများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဘတ်စ်ခွဲစစ်ဆေးသူ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၂၅၅၄၄၄၈	၁၀၆၈၆၆၈	၁၂၇၆၇၃
၂။	ဘရာဇီး	၁၂၈၀၀၅၄	၆၉၇၅၅၆	၅၆၁၀၉
၃။	ရုရှား	၆၂၇၆၄၆	၃၉၃၃၅၂	၈၉၆၉
၄။	အိန္ဒိယ	၅၁၅၉၂၂	၃၀၀၆၄၈	၁၅၈၁၄
၅။	ဗြိတိန်	၃၀၉၃၆၀	၆၈၆၆၆	၄၃၄၁၄
၆။	စပိန်	၂၉၄၉၈၅	၆၈၆၆၆	၂၈၃၃၈
၇။	ပီရူး	၂၇၂၃၆၄	၁၅၉၈၀၆	၈၉၃၉
၈။	ချီလီ	၂၆၃၃၆၀	၂၂၃၄၃၁	၅၀၆၈
၉။	အီတလီ	၂၃၉၉၆၁	၁၈၇၆၁၅	၃၄၇၀၈
၁၀။	အီရန်	၂၂၀၁၈၀	၁၈၀၆၆၁	၁၀၃၆၄

အာဆီယံနိုင်ငံများမှ COVID-19 ရောဂါ သတင်းထုတ်ပြန်ချက်

	COVID-19 ရောဂါ ဘတ်စ်ခွဲစစ်ဆေးသူ	ရောဂါပိုး ကင်းစင်သွားသူ	ပိုးတွေ့သေဆုံး လူနာ
အင်ဒိုနီးရှား	၅၅၁၂	၂၁၉၀၉	၂၇၂၀
စင်ကာပူ	၄၃၂၄၆	၃၆၈၅၅	၂၆
ဖိလစ်ပိုင်	၃၄၈၀၃	၉၄၃၀	၁၂၃၆
မလေးရှား	၈၆၁၆	၈၃၀၈	၁၂၁
ထိုင်း	၃၁၆၂	၃၀၅၃	၅၈
ဗီယက်နမ်	၃၅၅	၃၃၀	၀
မြန်မာ	၂၉၃	၂၁၆	၆
ဘရူနိုင်း	၁၄၁	၁၃၈	၃
ကမ္ဘောဒီးယား	၁၃၉	၁၂၉	၀
လာအို	၁၉	၁၉	၀

COVID-19 ရောဂါ ကူးစက်ပြန့်ပွားမှုကို ဆက်လက်ထိန်းချုပ်နိုင်ရန် ပြည်သူများအား နှိုးဆော်ခြင်း

မိမိတို့နိုင်ငံတွင် COVID-19 ရောဂါ ကူးစက်ပြန့်ပွားမှုအား ဆက်လက်ထိန်းချုပ်ထားနိုင်ရန်အတွက် အနည်းဆုံး အောက်ပါအချက် (၄) ချက်ကို ကိုယ်တိုင်မဖြစ်မနေ လိုက်နာကျင့်သုံးရုံသာမက မိမိ၏ မိသားစုဝင်များနှင့် အခြားသူများပါ လိုက်နာကျင့်သုံးစေရန် တိုက်တွန်းပေးပါ။

(က) တတ်နိုင်သမျှ မိမိတို့၏ နေအိမ်တွင်သာ နေထိုင်ပြီး လူစုလူဝေးရှိရာ နေရာများသို့ မလိုအပ်ဘဲ (လုံးဝ) မသွားကြပါရန်။

(ခ) ပါးစပ်နှင့် နှာခေါင်းစည်း(Mask)ကို လူစုလူဝေးရှိရာ နေရာများသို့ သွားသည့်အခါတိုင်း မဖြစ်မနေ တပ်ဆင်ကြပါရန်။

(ဂ) အခြားသူများနှင့် တတ်နိုင်သမျှ ခပ်ခွာခွာနေထိုင်ပါရန်။ ဖြစ်နိုင်ပါက အနည်းဆုံး (၆) ပေအကွာမှသာ နေထိုင်ပြောဆို ဆက်ဆံကြပါရန်။

(ဃ) လက်ကို ရေနှင့်ဆပ်ပြာအသုံးပြု၍ စက္ကန့် (၂၀) ကြာအောင် စနစ်တကျ မကြာခဏ ဆေးကြောရန် (သို့မဟုတ်) လက်သန့်စင်ဆေးရည်နှင့် ဆေးကြောကြပါရန်။

ကျန်းမာရေးနှင့် အားကစားဝန်ကြီးဌာန

ပုဇွန်တောင်မြို့နယ် လမ်း ၅၀ Bachelor မိသားစုက တတိယအကြိမ် အခြေခံစားသောက်ကုန်များလှူဒါန်း

ရန်ကုန် ဇွန် ၂၇ ရန်ကုန်မြို့ ပုဇွန်တောင်မြို့နယ် ဗိုလ်ချုပ်အောင်ဆန်းလမ်း အမှတ်(၁၀) ရပ်ကွက် လမ်း ၅၀ Bachelor မိသားစုများက ပုဇွန်တောင်မြို့နယ် စည်ပင်သာယာရေးအဖွဲ့မှ ပန်းဥယျာဉ်ဌာန၊ သန့်ရှင်းရေးဌာန၊ မြို့နယ်ကျန်းမာရေး၊ မြို့နယ်ရဲတပ်ဖွဲ့၊ တိုင်းအရန်ရိပ်သာကင်းအဖွဲ့တို့မှ ဝန်ထမ်း မိသားစုများ၊ အငှားယာဉ်မောင်းများ၊ အငှားယာဉ်လုပ်သားများနှင့် အခြေခံလူတန်းစားများအား ကိုဗစ်-၁၉ ကာလအတွင်း ကူညီထောက်ပံ့ခြင်းအစီအစဉ်အဖြစ် ငွေကျပ် သိန်း ၂၀ တန်ဖိုးရှိ အခြေခံစားသောက်ကုန်များ ဖြစ်သည့် ဆန်၊ ဆီ၊ ပဲ၊ ငါးသေတ္တာများကို တတိယအကြိမ်အဖြစ် ယနေ့ ညနေပိုင်းတွင် လမ်း ၅၀ ထိပ်၌ လှူဒါန်းခဲ့သည်။

လှူဒါန်းပွဲတွင် ဦးဆောင်လှူဒါန်းသူ ဦးစိုးမြင့်က "ကိုဗစ်ကာလမတိုင်ခင်ကတည်းက ရပ်ကွက်အတွင်းမှာ အလှူရှင်တွေ စုပေါင်းပြီးတော့ လစဉ် စတုဒိသာ အကျွေးအမွေးများ လှူဒါန်းခဲ့ပါတယ်။ အခု ကိုဗစ်ကာလမှာလည်း မေ ၂၃ ရက်က အခြေခံစားသောက်ကုန်များကို ပထမအကြိမ် လှူဒါန်းပြီး ဒုတိယအကြိမ်ကို ဇွန် ၇ ရက်က လှူဒါန်းခဲ့ပါတယ်။ အခုလှူတာက တတိယအကြိမ်ပါ။ အခုလို မိုးထဲရေထဲမှာ လှူဒါန်းရပေမယ့်လည်း ကျွန်တော်တို့ ဝမ်းသာပီတိဖြစ်မိပါတယ်။ နောက်ထပ်လှူဒါန်းသွားဖို့ အစီအစဉ်လည်း ရှိပါတယ်" ဟု ပြောသည်။

သတင်းနှင့်စာတတ်ပုံ- ဥမ္မာရီရီ



မြစ်မီးရောင်စီမံကိန်းလည်ပတ်ရန်ပုံငွေကျပ် ၅၃၈ သိန်းကို အိမ်တိုင်ရာရောက်ထုတ်ချေးပေး

ဘီးလင်း ဇွန် ၂၇ မွန်ပြည်နယ် ဘီးလင်းမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက အကောင်အထည်ဖော်ဆောင်ရွက်လျက်ရှိသော မြစ်မီးရောင်ကျေးရွာစီမံကိန်း လည်ပတ်ရန်ပုံငွေကို ဘီးလင်းမြို့နယ် ကျွက်တဲကျေးရွာ၌ ဇွန် ၂၆ ရက်က သတ္တမအကြိမ်မြောက် ထုတ်ချေးပေးသည်။

ထိုသို့ထုတ်ချေးပေးရာတွင် ဘီးလင်းမြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ တာဝန်ရှိဝန်ထမ်းများနှင့် ကျေးရွာကော်မတီအဖွဲ့ဝင်များက ကျေးရွာရှိ စိုက်ပျိုးရေး၊ မွေးမြူရေး၊ သက်မွေးလုပ်ငန်းလုပ်ကိုင်သူ အသင်းသား ၇၅ ဦးတို့ကို ငွေကျပ် ၅၃၈ သိန်းတိတိအား ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသော ကိုဗစ်-၁၉ ကာလရောဂါ ကာကွယ်ရေးလမ်းညွှန်ချက်များနှင့်အညီ အိမ်တိုင်ရာရောက် ထုတ်ချေးပေးကြောင်း သိရသည်။

မြို့နယ်(ပြန်/ဆက်)



ပခုက္ကူစာပေဆုရ ထာဝရလမ်းဆန်းမညှိုးပန်းကဗျာများစာအုပ် ဖြန့်ချိ

ရန်ကုန် ၉ ဇူလိုင် ၂၀၂၀


ပြန်ကြားရေးဝန်ကြီးဌာန ပုံနှိပ်ရေးနှင့်ထုတ်ဝေရေးဦးစီးဌာန စာပေဗိမာန်က ၂၀၁၅ ခုနှစ်အတွက် ပခုက္ကူဦးအုံးဖေ တည်ထောင်သော ပခုက္ကူစာပေဆု ကဗျာပေါင်းချုပ် ဒုတိယဆုရရှိသည့် မောင်ကြည်ဇော်(စာဂ)၏ “ထာဝရ လမ်းဆန်း မညှိုးပန်းကဗျာများ” စာအုပ်ကို ဖြန့်ချိရောင်းချလျက်ရှိသည်။

ယင်းစာအုပ်တွင် ကဗျာပုဒ်ရေ ၆၄ ပုဒ် ပါဝင်ပြီး မြန်မာ ကဗျာစပ်ထုံး စပ်နည်းနှင့်အညီ ဖွဲ့ဆိုထားသည့်အပြင် လောကကြောင်း၊ ဓမ္မကြောင်း၊ ရာဇ ကြောင်းတို့နှင့် ယှဉ်စပ်၍ သင်ခန်းစာဖွယ်များ၊ စံပြုအတုယူဖွယ်များ၊ မိဘနှင့် သားသမီး၊ ဆရာနှင့်တပည့်၊ မိတ်ဆွေသင်္ဂဟအချင်းချင်းထားရှိအပ်သည့် မေတ္တာ တရား၊ သစ္စာစောင့်သိမှုများနှင့် ကျေးလက်အလှူသဘာဝပုံရိပ်များကိုလည်း စာပန်းချီခြယ်မှုန်းသီကုံးဖွဲ့ဆိုထားသော ကဗျာစာအုပ်ဖြစ်ပါသည်။

အဆိုပါစာအုပ်ကို ငွေကျပ် ၁၀၀၀ ဖြင့် အမြို့မြို့ရှိ စာပေဗိမာန် ကိုယ်စားလှယ်များထံတွင် ဆက်သွယ်ဝယ်ယူနိုင်ကြောင်းနှင့် လက်ကားမှာယူလိုပါက အမှတ် ၅၂၉-၅၃၀ ကုန်သည်လမ်းရှိ စာပေဗိမာန် အရောင်းဌာန ဖုန်း ၀၁-၂၄၉၀၃၁၊ ၀၁-၃၈၁၄၄၈ တို့သို့ ဆက်သွယ်နိုင်ကြောင်း သိရသည်။



မြန်မာ့စီးပွားရေးမြင်ကွင်း အကျဉ်းအကျယ် စာအုပ်ထွက်ရှိ



ရန်ကုန် ၉ ဇူလိုင် ၂၀၂၀

စာရေးဆရာစောနိုင် (အသုံးချဘောဂဗေဒ) ရေးသားသည့် မြန်မာ့စီးပွားရေး မြင်ကွင်း အကျဉ်းအကျယ် စာအုပ်ထွက်ရှိလာပြီဖြစ်သည်။

စာအုပ်တွင် ၂၀၁၃-၂၀၁၉ အတွင်း မြန်မာ့စီးပွားရေးနှင့်ပတ်သက်၍ စာရေး ဆရာ၏ ရှုမြင်သုံးသပ်ချက် တွေ့ကြုံခံစားမှုများကို ရေးသားထားသည်။

အဆိုပါ စာအုပ်တွင် ဗဟိုဘဏ်၊ ကျပ်ငွေ၊ ဒေါ်လာ၊ နိုင်ငံခြားရင်းနှီးမြှုပ်နှံ မှု၊ လူ့စွမ်းအားအရင်းအမြစ်၊ အာရှအိမ်နီးချင်း၊ အခြေခံလူတန်းစား သောက၊ ပြည်သူ့နှလုံးသား စိတ်ကူးမျှော်လင့်ချက်၊ သီအိုရီသဘောတရား၊ အယူအဆ စသည့် ကဏ္ဍခွဲများဖြင့် စိတ်ဝင်စားဖွယ်ရေးသားထားသည်။


ရဲတင့်ဘာသာပြန်သော မီဒီယာနိုင်ငံရေးစာအုပ်ဖြန့်ချိ

ရန်ကုန် ၉ ဇူလိုင် ၂၀၂၀

ပြန်ကြားရေးဝန်ကြီးဌာန ပုံနှိပ်ရေးနှင့်ထုတ်ဝေရေးဦးစီးဌာန စာပေဗိမာန်က ရဲတင့် ဘာသာပြန်သည့် “မီဒီယာနိုင်ငံ ရေး” စာအုပ်ကို ဖြန့်ချိရောင်းချလျက်ရှိသည်။ ယင်းစာအုပ်သည် နိုင်ငံရေးလှုပ်ရှားမှုများတွင် မီဒီယာကဏ္ဍ၏ အရေးပါမှုကို နိုင်ငံရေးပညာရှင်များကပြောသည့် သီအိုရီများ၊ နိုင်ငံတကာဖြစ်ရပ်များဖြင့် ရေးသားဖော်ပြထားသည့် စာအုပ်ဖြစ်သည်။ နိုင်ငံရေးသတင်း၊ နိုင်ငံရေး ဘက်လိုက်မှု၊ လူထုဆက်သွယ်ရေးမီဒီယာနှင့် နိုင်ငံရေး၊ မီဒီယာ၏ အကျိုးသက်ရောက်မှု၊ နိုင်ငံတော်ထိန်းချုပ်မှုနှင့် နိုင်ငံတော်ဝါဒဖြန့်ဖြူးမှု၊ လွတ်လပ်သော စာနယ်ဇင်းဒီမိုကရေစီနှင့် မီဒီယာစသည့်အကြောင်းရပ်များ အပါအဝင် အခန်းရှစ်ခန်း ပါဝင်သည်။

အမေရိကန်စာရေးဆရာ John Street ရေးသားသည့် “Mass Media, Politics and Democracy” စာအုပ်အတွင်းမှ လူထုဆက်သွယ်ရေးနှင့် မီဒီယာဆိုင်ရာ အကြောင်းရပ်အချို့ကို အမျိုးသားစာပေဆုရ စာရေးဆရာ သတင်းစာဆရာကြီး ရဲတင့်က ရွေးချယ်ကောက်နုတ်ဘာသာပြန်ဆိုပြီး စာအုပ်တစ်အုပ်လျှင် ငွေကျပ် ၁၂၀၀ ဖြင့် ဝယ်ယူဖတ်ရှုနိုင်သည်။ သတင်းစဉ်

MRTV SCHEDULE Sunday June 28 2020. Includes program listings for 6:00 AM, 7:00 AM, 8:35 AM, 10:00 AM, 10:30 AM, 12:35 PM, and 12:50 PM.



မြန်မာ့အလင်း

- စာတည်းမှူးချုပ် - အောင်နိုင်ဦး
ခေတ္တစာတည်းမှူး - ဝင်းကျော်
သတင်းထောက်ချုပ် - မြင့်ဆွေ
စာတည်းများ - ကြည်ဝင်း၊ ခင်ရတနာ
ဘာသာပြန် စာတည်း - ခြူးစန္ဒီနွေး၊ ကလျာမိုးမြင့်၊ တင်လင်းအောင်
အကြီးတန်း သတင်းထောက်များ - ကျော်သူဝင်း၊ သိမ်သိမ်မိုး၊ ဇူလိုင်မိုး၊ စိန်လွင်အောင်၊ မြတ်မွန်ထွေး၊ ဇင်ဦး၊ တင်မောင်လွင်၊ ဟိန်းထက်ဇော်၊ သန့်ဇင်ဝင်း
အငယ်တန်း သတင်းထောက်များ - နေဝင်းထွန်း(၂)၊ ဝေသူနွယ်၊ ဇေပြည်အေး
ဓာတ်ပုံ သတင်းထောက် - တင်မိုး
သုတေသန - အိအိခင်နှင့် အဖွဲ့
စာပြင် - ကျော်ဇင်ဦး၊ အေးအေးမိုးလှိုင်နှင့် အဖွဲ့
စာမျက်နှာဖွဲ့စည်းမှုနှင့် ဒီဇိုင်း - ဇော်ဝင်းအောင်၊ သန်းထွန်းအောင်နှင့် အဖွဲ့
အီးမေးနှင့် အွန်လိုင်း - သီဟအောင်၊ သက်လွင်ဦးနှင့် အဖွဲ့
ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)
mmalin.npt@gmail.com
www.facebook.com/MYANMAALINNEWS

Table with exchange rates for various banks (FMI, MTSH, MCB, FPB, TMH, EFR) and gold prices. Includes columns for bank name, buy/sell rates, and gold prices.


MYANMAR Digital News Presented by NPE. Includes QR code and website information.




ပန်းကန်

မြန်မာ့အလင်း



HTOO





သိမှတ်စရာအဖြာဖြာ (General Knowledge)

ကလေးတို့ အိပ်ရာဝင်ပုံပြင်ထဲက ရေသူမတွေ တကယ်ရှိသလား


ကေ - ဂျူဝယ်လ်

ပင်လယ်ကြီးထဲက ကျောက်ဆောင်တွေပေါ်မှာ ရွှေရောင်ဆံပင်တွေနဲ့ ရောင်စုံတလက်လက်တောက်ပနေတဲ့ အဖြိုးပိုင်ရှင် ရေသူမတွေကို ကလေးတို့ သိကြသလား။ ကာတွန်းနဲ့ ပုံပြင်တွေထဲက ရေသူမလေးတွေက သိပ်ကိုလှပပြီး ချစ်စရာကောင်းတာပေါ့။ ဆံပင်ရှည်တွေက သူတို့ခန္ဓာကိုယ်အပေါ်ပိုင်းကို ဖုံးအုပ်ထားသတဲ့။ လူတစ်ပိုင်း ငါးတစ်ပိုင်းနဲ့ ရေသူမတွေဟာ ပုံပြင်တွေထဲမှာ သိပ်ကိုသိချင်ဆိုးကောင်းကြသတဲ့။ ဒါဆို ရေသူမလေးတွေ တကယ်ရောရှိသလားဆိုတာ သိချင်သွားကြပြီမဟုတ်လား။

ပင်လယ်တွေထဲက ယုံတမ်းပုံပြင်တွေထဲမှာတော့ ရေသူမက သိပ်ကိုလှပပြီး ရက်စက်တယ်ဆိုပြီး ပြောကြတာပေါ့။ ရေသူမပုံပြင်တွေဟာ ဟိုးနှစ်ပေါင်းများစွာကတည်းက ပေါ်လာခဲ့တာပါ။ ပင်လယ်သမုဒ္ဒရာတွေထဲမှာ

လူ့ပြည်ကအကြောင်းတွေကို စုံစမ်းနေကြတယ်လို့လည်း ပြောကြတာပေါ့။ ရေသူမတွေက သီချင်းဆိုကောင်းတဲ့ အတွက် သင်္ဘောသားတွေကို သီချင်းဆိုပြရင်း ဖြားယောင်းပြီး ရေထဲဆွဲချ ကိုက်ဖြတ်စားသောက်တယ်လို့လည်း ပြောကြတာရှိပါတယ်။ ဒါတင်မကသေးပါဘူး ရေသူမတွေကို ပင်လယ်ထဲမှာ မြင်ရပြီဆိုတာနဲ့ မိုးကြိုးတွေပစ်လျှပ်စီးတွေလက်၊ မုန်တိုင်းတွေထန်လာပြီး သင်္ဘောတွေ၊ လှေကြီးတွေ ပင်လယ်မှာ နစ်မြုပ်ကြတယ်ဆိုတဲ့ ယုံတမ်းပုံပြင်တွေ ရှိပါတယ်။ အခုအချိန်အထိကို အတ္တလန္တိတ် သမုဒ္ဒရာကြီးထဲမှာ ရေသူမတွေရှိတယ်လို့ ယုံကြည်ကြသူတွေလည်း အများကြီးရှိပါတယ်။

တိကျတဲ့ သမိုင်းမှတ်တမ်းအချို့နဲ့ ရေကြောင်းခရီးသွားတဲ့ ကိုလံဘတ်စ်လို ခရီးသွားတဲ့ လူစွန့်စားတွေရဲ့ မှတ်တမ်းအချို့မှာလည်း ရေသူမ တကယ်ရှိခဲ့တယ်။ မြင်တွေ့ခဲ့ရတယ်ဆိုပြီး ရေးသားခဲ့ကြတာမို့ ရေသူမဆိုတာ တကယ်ရှိတယ်လို့ သတ်မှတ်ကြသူတွေလည်း ရှိပါတယ်။



သူတို့တွေ နေထိုင်ကျက်စားကြပြီး သင်္ဘောသားတွေဟာ ရေသူမတွေကို တွေ့ဆုံခဲ့ကြရတယ်ဆိုပြီး ပြောကြတာပါ။ သူတို့အတွေးအကြံတွေကလည်း အစုံပါပဲ။ ရွှေဘီးလေးနဲ့ ရေသူမတွေဟာ သူတို့ဆံပင်တွေကို သပ်ရပ်အောင် ဖြီးသင်နေကြတယ်လို့ပြောကြသလို သူတို့ရဲ့ခင်ပွန်း ဒါမှမဟုတ် အရှင်သခင်ဖြစ်တဲ့ ရေနဂါးမင်းကြီးရဲ့ သူလျှိုတွေအနေနဲ့



နောက်ပိုင်းမှာ သူတို့မြင်တွေ့ခဲ့ရတာ ပုံပြင်တွေထဲက ရေသူမနဲ့တူတဲ့ ငါးကြီးတွေလို သတ်မှတ်ကြသူတွေလည်း အများကြီးပါပဲ။ ဘယ်လိုပုံဖြစ်ဖြစ် ရေသူမလို့ ပြောလိုက်တာနဲ့ ဘယ်သူပဲမဆို သိထားကြပြီး ကလေးတို့အတွက်လည်း စိတ်ဝင်စားစရာကောင်းနေမယ်လို့ မမကတော့ ထင်ပါတယ်။

အချို့ကလည်း နှင်းလူလိုသတ္တဝါကြီးတွေ၊ ဒိုင်နိုဆော့လို သတ္တဝါကြီးတွေလို ကမ္ဘာဦးအစတုန်းက ရေသူမဆိုတာ တကယ်ရှိခဲ့ပြီး နောက်ပိုင်းမှာ မျိုးသုဉ်းပျောက်ကွယ်သွားတာဖြစ်နိုင်တယ်လို့လည်း ခန့်မှန်းကြတာမျိုး ရှိပါတယ်။ ဘယ်လိုပုံဖြစ်ဖြစ် ရေသူမနဲ့ ပတ်သက်ပြီး တကယ်ရှိသလား၊ မရှိဘူးလားဆိုတာကိုတော့ တိကျတဲ့ ဖော်ထုတ်မှု ထွက်မလာခဲ့သေးပါဘူး။ အခုနောက်ပိုင်း သတင်းအချက်

အလက်တွေကို အင်တာနက်ကနေ လွယ်လွယ်ကူကူ ရနိုင်တဲ့အချိန်မှာ ရေသူမနဲ့ ပတ်သက်တဲ့ သတင်းတွေကလည်း အများကြီးကြားရတာပေါ့။ အရေပြားတွန့်နဲ့နေတဲ့ အပေါ်ပိုင်းကလူပုံနဲ့ ငါးအမြီးရှိတဲ့သတ္တဝါတွေ ဖမ်းမိတယ်ဆိုပြီး ပြောကြတာရှိသလို ဗြိတိန်မှာရှိတဲ့ ပြတိုက်တစ်ခုမှာလည်း ရေသူမလို့ယူဆရတဲ့ ရုပ်ကြွင်းတွေပြသထားတာ ရှိပါတယ်။ အချို့ကလည်း အဲဒါက ရေသူမအတူလို ပြောကြတာလည်း ရှိပါတယ်။ ဘယ်လိုပုံဖြစ်ဖြစ် ရေသူမတွေအကြောင်းကတော့ ကလေးတိုင်းရဲ့ အိပ်ရာဝင်ပုံပြင်ထဲမှာ ပါတတ်ပါတယ်။

ယုံတမ်းစကားတွေထဲမှာ ရေသူမတွေဟာ သင်္ဘောသားတွေကို ဆွဲဆောင်ကြတယ်။ သူတို့ဟာ သိပ်ကိုလှပသလို ရက်စက်တတ်ကြတယ်ဆိုတာမျိုးက ပိုပြီးများပါတယ်။ အချို့ပင်လယ်ပုံပြင်တွေမှာတော့ ရေသူမဆီမှာ အနီရောင်ဦးထုပ်လေးတစ်လုံးရှိသတဲ့။ အဲဒီဦးထုပ်လေးကို သူတို့ဆီက ယူပြီးဆောင်းထားလိုက်မယ်ဆိုရင် သူတို့နဲ့ အတူ ရေအောက်ကမ္ဘာကြီးကို သွားလည်နိုင်တယ်ဆိုပြီး ပြောပြတဲ့ ပုံပြင်တွေလည်း ရှိပါတယ်။ အားလုံးက ရေသူမလေးတွေကို စိတ်ကူးထဲမှာပုံဖော်ရင်း အပြင်မှာ တကယ် မြင်ဖူးချင်ကြမှာ အသေအချာပါပဲနော်။ ။

“ယုံတမ်းစကားတွေထဲမှာ ရေသူမတွေဟာ သင်္ဘောသားတွေကို ဆွဲဆောင်ကြတယ်။ သူတို့ဟာ သိပ်ကိုလှပသလို ရက်စက်တတ်ကြတယ်ဆိုတာမျိုးက ပိုပြီးများပါတယ်”

လောကဝတ် (Etiquette)

ကလေးတိုင်းမှာရှိသင့်တဲ့ စာအုပ်စင်ကလေး

မမမေ

ကလေးလေးတို့အားလုံး မင်္ဂလာပါနော်။ ဒီတစ်ပတ်မှာတော့ ကျောင်းဖွင့်ခါနီးလာလို့ ပျော်နေကြမယ့် ကလေးတို့အားလုံးကို မမက စာအုပ်စင်လေးနဲ့ ကလေးတို့ရဲ့ ယဉ်ကျေးပျူငှာမှုလေး ဆက်စပ်နေတဲ့အကြောင်းကို ပြောပြဖို့ ရွေးချယ်ထားပါတယ်။



“အလိမ္မာ စာမှာရှိ” ဆိုတဲ့ ဆိုရိုးစကားလေးကို ကလေးတို့ သိကြတယ်မဟုတ်လား။ စာအုပ်၊ စာပေတွေဟာ ကလေးတို့အတွက် အကောင်းဆုံးအဖော်မွန်ဖြစ်သလို စာပေကို ဖတ်ရှုလေ့လာရင်း ပိုပြီးလိမ္မာယဉ်ကျေးအောင်၊ ဗဟုသုတတွေရအောင်နဲ့ ဖော်ရွေပျူငှာတဲ့ လူမှုဆက်ဆံရေးအတတ်ပညာတွေကိုလည်း

ပေးစွမ်းနိုင်ပါတယ်။ ဒါကြောင့် ကလေးတို့ဟာ စာအုပ်ကလေးတွေနဲ့ မိတ်ဆွေဖြစ်ဖို့က သိပ်ကို အရေးကြီးပါတယ်နော်။ စာအုပ်ကလေးတွေကို ရိုဂိုသေသေကိုင်တွယ်ရင်း၊ သေသေသပ်သပ်ထားရှိရင်းကနေ ကိုယ်တိုင်အတွက်ရော၊ အားလုံးကိုပါ အကျိုးပြုနိုင်တာမို့ လောကဝတ်လေးတစ်ခုပဲလို့ မမကတော့ ထင်ပါတယ်။



ကလေးတို့ရဲ့ စာအုပ်စင်

စာအုပ်စင်အကြီးကြီးမဟုတ်ရင်တောင် စာအုပ်လေးတွေကို စနစ်တကျထားနိုင်မယ့် သေတ္တာလေးဖြစ်ဖြစ်၊ မုန့်ပုံးလေးဖြစ်ဖြစ် ထားပေးဖို့ လိုပါတယ်။ ကလေးတို့ စာအုပ်စင်လေးမှာ ရှိရမယ့်စာအုပ်တွေက ကလေးတို့ရဲ့ ကျောင်းစာအုပ်တွေ၊ ပုံပြင်စာအုပ်နဲ့ ဆေးရောင်ခြယ်စာအုပ်၊ ပန်းချီဆွဲစာအုပ်မျိုးတွေ ရှိရမှာပါ။ ကလေးတိုင်းဟာ ကျောင်းစာတွေအပြင် အခြားဗဟုသုတရဖို့အတွက် ပုံပြင်စာအုပ်၊ ကာတွန်းစာအုပ်လေးတွေကိုလည်း ချစ်ခင်ဖို့ သိပ်ကိုအရေးကြီးသလို ရိုဂိုသေသေကိုင်ပြီး နောက်လူကို လက်ဆင့်ကမ်းဖတ်ရှုစေတာကလည်း ကောင်းမွန်တဲ့ လောကဝတ်လေးတစ်ခု ဖြစ်ပါတယ်။


စိစိရိုရိုထားမယ်

စာအုပ်ကလေးတွေကို ညီညီညာညာနဲ့ စီတန်းထားတာမျိုးကို လေ့ကျင့်ထားသင့်ပါတယ်။ ကလေးတို့ဟာ စာအုပ်စာတမ်းတွေ၊ စာစောင်တွေကို စုတ်ဖြုတ်တာမျိုးဟာ ယဉ်ကျေးမှုမရှိတဲ့ကလေးတွေသာ လုပ်ကြပြီး လိမ္မာရေးခြားရှိတဲ့ ကလေးတွေအနေနဲ့ ရှောင်ကြဉ်ဖို့ လိုပါတယ်။

ကိုယ်ပိုင်စာအုပ်လေးတွေတိုင်းကို ရက်စွဲလေးတွေနဲ့ ကလေးတို့ရဲ့ ကိုယ်ပိုင်လက်မှတ်ကလေးတွေ ထိုးထားမယ်ဆိုရင် အသက်ကြီးလာတဲ့အချိန်အထိ မှတ်မှတ်ရရ ဖြစ်စေနိုင်ပါသေးတယ်။

စာအုပ်ငှားပါ၊ ပြီးရင်ပြန်ပေးပါ

စာအုပ်တွေကို ငှားရမ်းဖတ်ရှုတာဖြစ်ဖြစ်၊ ကိုယ်ပိုင်ဝယ်သိမ်းတာဖြစ်ဖြစ် စနစ်တကျထားဖို့တော့ လိုပါတယ်။ စာအုပ်တွေဟာ ဖတ်ပြီးရင် အခြားသူတွေကိုလည်း ကလေးတို့က ငှားရမ်းဖတ်ရှုခွင့် ပြုပေးသင့်ပါတယ်။ ဒါမှသာ ကလေးတို့သူငယ်ချင်းတွေလည်း ဗဟုသုတတွေရပြီး လိမ္မာယဉ်ကျေးတဲ့ ကလေးတွေဖြစ်လာမှာမို့ပါ။ အကယ်၍ ကလေးတို့က သူတစ်ပါးဆီက ငှားရမ်းဖတ်ရှုတဲ့အခါမှာလည်း စနစ်တကျပြန်ပေး၊ စနစ်တကျဖတ်ရှုတာနဲ့ စာအုပ်တွေ မပျက်စီးရအောင် ကိုင်တွယ်ဖြတ်နိမ်းပါလို့ မမက အကြံပြုပါရစေနော်။ ။



ထုတ်လုပ်ပုံနှိပ်ရက်စွဲ: ၂၀၂၀ ခုနှစ်၊ ဇူလိုင်လ (၂၀) ရက်၊ ဝမ်းဗိုင်းလမ်း၊ ဝမ်းဗိုင်းလမ်းအမှတ်(၁)၊ ဝမ်းဗိုင်းလမ်း - TMR 004815(0320) / (ဆေးနည်း) TMR 000394(0320)



ဝယ်ယူပုံနှိပ်ရက်စွဲ: ၂၀၂၀ ခုနှစ်၊ ဇူလိုင်လ (၂၀) ရက်၊ ဝမ်းဗိုင်းလမ်း၊ ဝမ်းဗိုင်းလမ်းအမှတ်(၁)၊ ဝမ်းဗိုင်းလမ်း - TMR 004815(0320) / (ဆေးနည်း) TMR 000394(0320)



များနာကိုက်ခဲ တပ်ကွေးပျောက်လို့ နာမည်ကျော် ဆေးစွမ်းထက်လို့ နာမည်ကျော် ပြည်သူ့ကျန်းမာရေးအကျိုးပျော် မိန့်ဘယ်က နန်းနီကျော်



အထူးဂုဏ်ယူဝမ်းမြောက်ခြင်း

"10th Annual BTEC Award" အား အင်္ဂလန်နိုင်ငံ ပညာရေးအဖွဲ့အစည်းကြီး ဖြစ်သည့် UK(Pearson Education) မှ ကမ္ဘာတစ်လွှား ဆုချီးမြှင့်ရာတွင် Myanmar Noble University မှ ကျောင်းသား မောင်လင်းမင်းခန့် သည် "တကမ္ဘာလုံးဆိုင်ရာဆောက်လုပ်ရေး အင်ဂျင်နီယာဘာသာရပ် အထူးချွန်ဆုံး ရွှေတံဆိပ်ဆု Gold Award" ကိုသာမက "တကမ္ဘာလုံးဆိုင်ရာ လူငယ်ထူးချွန်ဆု" ကိုပါ ထိုက်ထိုက်တန်တန် ဆွတ်ခူးရရှိခဲ့သည့်အတွက် သင်ကြားမှု အကောင်းဆုံးတက္ကသိုလ်အဖြစ် အလုပ်နှင့်သက်သေပြနိုင်ခဲ့သောကြောင့် MNU ၏ကျောင်းအုပ်ကြီးအပါအဝင် သင်ကြားပြသပေးသော ဆရာ၊ဆရာမများ နှင့် အဖက်ဖက်မှ ဝိုင်းဝန်းကူညီပေးကြသောဝန်ထမ်းများအားလုံးကို အုပ်ချုပ်ရေးအဖွဲ့မှ အလေးအနက် ဂုဏ်ပြုပါကြောင်း မှတ်တမ်းတင်အပ်ပါသည်။

Board of Directors (Myanmar Noble University)



Mg Lin Min Khant HND (14th Batch) Bachelor of Civil Engineering (5th Batch)

"BTEC Construction Learner of the Year 2020 Award"

"Young BTEC Learner of the Year 2020 Award"



ယာဉ်မှတ်ပုံတင်စာအုပ် မိတ္တူလျှောက်ထားခြင်း ယာဉ်အမှတ် 7J/1123 Toyota Wish ZNE 10 S/W (4x2)R ယာဉ်လက်ဝယ်ရှိသူ ဦးအောင်ကျော် ၁၃/ကဆေး(နိုင်)၀၁၇၀၁၆ က(ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံးအထောက်အထားများဖြင့်ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင်လာရောက်ကန့်ကွက်နိုင်ပါသည်။ ကညနုခရိုင်ရုံး(ရန်ကုန်မြောက်ပိုင်း)၊ အင်းစိန်

အမည်ပြောင်းနှင့်ဖခင်အမည်မှန် နမ္မတိုးမြို့၊ အလက သကြားစက်ဝင်း အငွေတန်းမှ မရယူပိုင်အား မည်သိမ်း ရတနာအောင်ဟု ပြောင်းလဲခေါ်ဆိုပါ ရန်နှင့် ဖခင်အမည်မှန်မှာ ဦးသိန်းမြတ် ၈/ပဒေ(နိုင်)၂၀၇၅၉၉ ဖြစ်ပါသည်။

အမည်ပြောင်း မြစ်ကြီးနားမြို့၊ Zet Let Kung Kyang Jawng ၊ စတုတ္ထတန်းအောင်မှ မောင်ဆိုင်ဖုန်းခေတ်အား မောင်ထွယ် အောင်နေဟု ပြောင်းလဲခေါ်ပါရန်။

မွေးသက္ကရာဇ်အမှန် ဦးကျော်ရယ်၏သား လျှိုင်ကျော်မြို့၊ အထက(၄) နဝတန်း (C)တွင် ဖြေဆို အောင်မြင်ထားသည့် မောင်တိုးရယ်၏ မွေးသက္ကရာဇ်အမှန်မှာ ၂၁-၈-၂၀၀၀ ဖြစ်ပါကြောင်း။

အမည်မှန် နမ္မတိုးမြို့၊ အလက သကြားစက်ဝင်း ပဉ္စမတန်းမှ မောင်ကြယ်စင်ထက်၏ အမည်မှန်မှာ မောင်ကောင်းသန့်စင် ဖြစ်ပါသည်။

အမည်ပြည့်စွက်ခေါ်ပါရန် မြစ်ကြီးနားမြို့၊ လယ်ကုန်းရပ်ကွက်၊ နယ်မြေ(၆)၊ အမှတ် ၉၁၈၈ ဦးခန်း ဒါတန်၏သား မောင်တန်ဂွန်း (၁)၊ မကန (နိုင်)၁၄၈၈၂၀ အား မောင်တန်ဂွန်း(၁) မောင်ဂွန်ဂျာဟု ပြည့်စွက်ခေါ်ပါရန်။

ဖခင်အမည်မှန် လျှိုင်ကျော်မြို့၊ အထက(၃) သတ္တမ တန်း ဖြေဆိုအောင်မြင်ထားသည့် မောင်ကျော်မင်းသန့်စင်၏ ဖခင် အမည်မှန်မှာ ဦးမျိုးမင်းဦး ၁၃/မဟာ (နိုင်)၁၀၂၀၂၀ ဖြစ်ပါကြောင်း။ ဦးမျိုးမင်းဦး

အမည်ပြည့်စွက် ခေါ်ပါရန် မြစ်ကြီးနားမြို့၊ မြေမြင့်ရပ်ကွက်၊ အမှတ် ၄၆၀၈ ဦးစန်းအောင် ၏သား မောင်သီဟအောင် ၁/မကန(နိုင်)၁၂၁၂၉၂ အား မောင်သီဟ အောင်(၁)မောင်ဟိထူးဟု ပြည့်စွက်ခေါ်ပါရန်။

ယာဉ်မှတ်ပုံတင်စာအုပ်မိတ္တူလျှောက်ထားခြင်း ယာဉ်အမှတ် 2J/1387 Hyundai Starex Mini Bus (4x2)L ယာဉ်လက်ဝယ်ရှိသူ ဦးစိုးသူ ၅/ရခဲ(နိုင်)၀၈၄၄၅ က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံးအထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင်လာရောက် ကန့်ကွက်နိုင်ပါသည်။ ကညနုခရိုင်ရုံး(ရန်ကုန်အောက်ပိုင်း)

ကန့်ကွက်နိုင်ကြောင်းကြော်ငြာ ရွှေပြည်သာမြို့နယ်၊ မြေတိုင်း ရပ်ကွက်အမှတ်-၁/၆၃၊ မြေကွက်အမှတ် ၇၇၈၊ မြေကွက်တည်နေရာအမှတ် ၇၇၈၊ ရွှေမင်းလမ်း (၁၇) ရပ်ကွက်၊ ရွှေပြည်သာမြို့နယ် (ဒု-အရာခံဗိုလ်) အနီးမောင်မောင် (TZ10၈၅၈၆၉) အမည်ပေါက် ပါမစ်မြေအားအရပ်ကွက် အရောင်းအဝယ်စာချုပ်အထက်စပ်ဖြင့် ဝယ်ယူပိုင်ဆိုင်လာသူ ဒေါ်သန္တာစိုး ၁၂/လမန(နိုင်)၁၃၁၆၆၄ မှ ပါမစ်မူရင်း ပျောက်ဆုံးကြောင်း၊ ရပ်ကွက်အုပ်ချုပ် ရေးမှူးထောက်ခံစာရုံးထောက်ခံစာ တရားရုံးကမ်းကန့်ကွက်လွှာ၊ ကိုယ်တိုင်ဝန်ခံ ချက်တို့တင်ပြ၍ ပါမစ်ပျောက်ဖြင့် နှစ် (၆၀)မြေငှားစာချုပ်ရန် လျှောက်ထား လာရာ တရားဝင်နိုင်ငံလုံးအထောက် အထားများဖြင့် ကြော်ငြာပြသသည့် ရက်မှစ၍ ခုနစ်ရက်အတွင်းကန့်ကွက် နိုင်ပါကြောင်းနှင့် ကန့်ကွက်မှုမရှိပါက လုပ်ထုံးလုပ်နည်းအတိုင်း ဆက်လက် ဆောင်ရွက်ပေးမည်ဖြစ်ကြောင်း အသိ ပေးကြေညာ အပ်ပါသည်။ ဌာနမှူး(ဒုတိယညွှန်ကြားရေးမှူးချုပ်) မြို့ပြစီမံကိန်းလုပ်ငန်းတာဝန်ခံအဖွဲ့ ရန်ကုန်မြို့တော် စည်ပင်သာယာရေးကော်မတီ

အင်္ဂလန်နိုင်ငံ Vitabiotics Ltd ထုတ်ဆေးများအား FDA မှဆေးဝါးတင်သွင်းခွင့် လက်မှတ်မပါရှိဘဲ တရားမဝင်တင်သွင်းရောင်းချနေကြသူများနှင့်အများသိစေရန်

ရန်ကုန်တိုင်းဒေသကြီး၊ ဗဟန်းမြို့နယ်၊ ရွှေဂုံတိုင်လမ်းမကြီး၊ အမှတ်-၇၉(B1/B2)တွင် တည်ထောင်ဖွင့်လှစ်ထားသော Ashro Myanmar Ltd ယခင် (Vimal Co.,Ltd) ၏ ညွှန်ကြားချက်အရ အောက်ပါအတိုင်းအသိပေးကြေညာအပ်ပါသည်။ အင်္ဂလန်နိုင်ငံ Vitabiotics Ltd သည်မြန်မာနိုင်ငံရှိ Ashro Myanmar Ltd အားမြန်မာနိုင်ငံအတွက် တစ်ဦးတည်းကိုယ်စားလှယ်အဖြစ် တရားဝင် ခန့်အပ်ပြီးဖြစ်သည့်အပြင် ၎င်း၏ကမ္ဘာသို့ ကုန်အမှတ်တံဆိပ်ဖြစ်သော "Vitabiotics" ဟူသော ကုန်အမှတ်တံဆိပ်နှင့် Vitabiotics စာတန်းပါ ထုတ်ကုန်တစ်ခုချင်းစီ၏ အမည်များကိုပါ မြန်မာနိုင်ငံအတွင်း တစ်ဦးတည်းမူပိုင်အဖြစ် သုံးစွဲရန်ခွင့်ပြုချက်ပေးအပ်ထားပြီးဖြစ်ပါသည်။ ၎င်းအပြင် Ashro Myanmar Ltd သည် "Vitabiotics" ဟူသော ကုန်အမှတ်တံဆိပ်အမည်နှင့် Vitabiotics စာတန်းပါထုတ်ကုန်တစ်ခုချင်းစီအား မြန်မာနိုင်ငံအတွင်းတစ်ဦးတည်းမူပိုင်အဖြစ်သုံးစွဲရန် ရန်ကုန်မြို့၊ စာချုပ်စာတမ်းများမှတ်ပုံတင်ရုံးတွင်လည်း ထပ်မံ၍ မှတ်ပုံတင်ပြီးဖြစ်ပါသည်။ Ashro Myanmar Ltd သည် Vitabiotics စာတန်းပါထုတ်ကုန်တစ်ခုချင်းစီအားမြန်မာနိုင်ငံအစားအသောက်နှင့် ဆေးဝါးကွပ်ကဲရေးဦးစီးဌာန (FDA)မှဆေးဝါးမှတ်ပုံတင်(DRC) လျှောက်ထားရယူခြင်း၊ ခွင့်ပြုချက်ရထားသည့်အခွင့်အရေးများအတိုင်း အင်္ဂလန်နိုင်ငံတွင် ထုတ်လုပ်ခြင်းများပြုလုပ်၍ မြန်မာနိုင်ငံသို့ဥပဒေနှင့်အညီ တိုက်ရိုက်တင်သွင်းဖြန့်ချိပါသည်။ မာမာသုအချို့သည် Ashro Myanmar Ltd မှတင်သွင်းသော Vitabiotics Ltd ထုတ်ဆေးဝါးများနှင့်ပုံစံတူ မှတ်ပုံတင်ထားခြင်းမရှိသော ဆေးဝါးများအား တရားမဝင်နည်းလမ်းများဖြင့် တင်သွင်းလာကြပြီး ဈေးကွက်အတွင်းသို့ လက်လီလက်ကားဖြန့်ချိနေကြကြောင်း၊ လူမှုဆက်သွယ်ရေး ကွန်ရက်များမှတစ်ဆင့် စားသုံးသူသို့တိုက်ရိုက်ရောင်းချနေကြကြောင်းများ တွေ့မြင်ကြားသိရသဖြင့် လူမှုကွန်ရက်သုံးဈေးရောင်းချသူ(Online Shopping) များဖြစ်သော (၁) Lily's Collections, (၂) Sai Aikmon Online Shopping တို့အား စစ်ဆေးချောင်းမြို့နယ်တရားရုံးတွင် အမျိုးသားဆေးဝါး ဥပဒေပုဒ်မ-၁၈၊ ရာကြီး ၃၇/၂၀၊ ၃၈/၂၀ တို့ဖြင့်လည်းကောင်း၊ (၃) Daddy and Mommy Online Shopping အား မင်္ဂလာတောင်ညွန့်မြို့နယ်တရားရုံး တွင် အမျိုးသားဆေးဝါးဥပဒေပုဒ်မ-၁၈၊ ရာကြီး ၆၆၉/၂၀ဖြင့် လည်းကောင်းတရားစွဲဆိုထားပြီးဖြစ်ပါသည်။ ဆက်လက်၍ Ashro Myanmar Ltd မှတင်သွင်းသော Vitabiotics Ltd ထုတ်ဆေးဝါးများနှင့်ပုံစံတူ FDA မှ ဆေးဝါးတင်သွင်းခွင့်လက်မှတ်မပါရှိဘဲ တရားမဝင်တင်သွင်း ဖြန့်ချိနေသူများ၊ ဈေးကွက်အတွင်းသို့လက်လီ/လက်ကား ရောင်းချနေသူများ၊ လူမှုဆက်သွယ်ရေးကွန်ရက်များမှတစ်ဆင့် စားသုံးသူသို့ တိုက်ရိုက်ရောင်းချနေသူများ၊ ပြည်သူ့လူထုအားမှတ်ပုံတင်ထားခြင်းမရှိသည့် ဆေးဝါးများအားဝယ်ယူစားသုံးရမှု အခြေအနေများ ပေါ်ပေါက်စေရန် ပူးပေါင်းပို့ဆောင်ပေးကြသူများ၊ တရားမဝင်နည်းလမ်းလမ်းကြောင်းများအားလုံးကို ဥပဒေနှင့်အညီ ရှာဖွေဖော်ထုတ်တိုင်တန်း၊ တရားစွဲဆိုသွားမည်ဖြစ်ကြောင်း အများသိစေရန် ကြေညာအပ်ပါသည်။ လွှဲအပ်ညွှန်ကြားချက်အရ- ဒေါ်ငြိမ်းမြင့်၊ အထက်တန်းရှေ့နေ(စဉ်-၂၀၂၀) LL.B, MA-Business Law, D.I.L, D.B.L တိုက် (၅၂)၊ အခန်း (၂၄)၊ ဘိုကလေးဈေးလမ်း၊ ဗိုလ်တထောင်မြို့နယ် ဖုန်း-၀၉-၄၀၂၅၄၄၄၃၉၊ ၀၉-၇၆၇၂၅၂၀၀

ကုန်အမှတ်တံဆိပ်နှင့် လမ်းညွှန်ဆေးအရောင်ကုတ်နံပါတ်များ သတိပေးကြေညာချက်

ရန်ကုန်တိုင်းဒေသကြီး၊ စမ်းချောင်းမြို့နယ်၊ ရှင်စောပုရပ်ကွက်၊ ပြည်လမ်း၊ အမှတ် (၂၃၇) ရှိ United Paints Group Co.,Ltd. က အောက်ဖော်ပြပါ ORIENT EMULSION PAINT ကုန်အမှတ်တံဆိပ်ကို မှတ်ပုံတင်သွင်းခဲ့ပြီးဖြစ်ပါသည်။



အထက်ပါကုန်အမှတ်တံဆိပ်အမည်အမှတ်အသားဖြင့် ORIENT EMULSION PAINT သဘောဆေး(ရေဆေး)ကို လွန်ခဲ့သော (၂၃)နှစ်ခန့်ကပင် ရန်ကုန်မြို့နှင့်တကွ ပြည်ထောင်စုသမ္မတ မြန်မာနိုင်ငံတစ်ဝန်းတွင် ထုတ်လုပ်ဖြန့်ချိ ရောင်းချ လျက်ရှိပါသည်။ အဆိုပါကုန်အမှတ်တံဆိပ်အမှတ်အသားကို အသုံးပြု၍ ကုန်ထုတ်လုပ်မှုလုပ်ငန်းများ လုပ်ကိုင်ရာတွင် အဆိုပါ ကုန်အမှတ်တံဆိပ်အား အရောင်အမျိုးမျိုး၊ အရွယ်အစားပုံသဏ္ဍာန် အမျိုးမျိုးတို့ဖြင့် ဖန်တီးပြုလုပ်ပြီး သဘောဆေး(ရေဆေး) ထုတ်ကုန်ပစ္စည်းများပေါ်တွင် ဖိနှိပ်၍၊ ကပ်နှိပ်၍၊ ရိုက်နှိပ်၍၊ အသားတံဆိပ်လုပ်၍ မိမိတို့ကုမ္ပဏီ၏ ကုန်အမှတ်တံဆိပ်အဖြစ် သုံးစွဲလျက်ရှိပါသည်။ ORIENT EMULSION PAINT ကုန်အမှတ်တံဆိပ်ဖြင့် အရောင်အမျိုးမျိုးဖန်တီးပြုလုပ်၍ အရောင်များနှင့် လိုက်လျောညီထွေသည့် ကုတ်နံပါတ်များကို အောက်ပါအတိုင်းသတ်မှတ်အသုံးပြုထားပါသည်။

ထိုလမ်းညွှန်ဆေးအရောင်ကုတ်နံပါတ်တို့ကို ORIENT EMULSION PAINT ဆေးအရောင်များနှင့်ယှဉ်တွဲ၍ ယခင်နှစ်များစွာကတည်းကပင် ယနေ့ထိတိုင် UPG ကုမ္ပဏီနှင့် သုံးစွဲသူများအကြား မှတ်သားခေါ်ဝေါ်သုံးစွဲလျက်ရှိပါသည်။ ယခုအခါ မသမာသူအချို့က အထက်ပါ ORIENT EMULSION PAINT နာမည်ကောင်းသတင်းကို အမှီပြုလျက် ကုန်အမှတ်တံဆိပ်၊ ဒီဇိုင်းပုံစံ၊ အရောင်များနှင့် အရောင်ကုတ်နံပါတ်များအား ဆင်တူယိုမှားတူပအသုံးပြု၍ United Paints Group Co.,Ltd.မှ တရားဝင်ထုတ်လုပ်ရောင်းချသည့် ကုန်ပစ္စည်းများအတိုင်း ထုတ်လုပ်ဖြန့်ချိရောင်းချလျက်ရှိကြောင်း တွေ့မြင်ကြားသိရပါသည်။ သို့ဖြစ်ပါ၍ အထက်ဖော်ပြပါ ORIENT EMULSION PAINT ကုန်အမှတ်တံဆိပ်နှင့် လမ်းညွှန်ဆေးအရောင်ကုတ်နံပါတ်များကို တစ်ခုလုံးဖြစ်စေ၊ တစ်စိတ်တစ်ဒေသဖြစ်စေ တိုက်ရိုက်သော်လည်းကောင်း၊ သွယ်ဝိုက်၍သော်လည်းကောင်း ဆင်တူယိုမှား၊ ထင်ယောင်ထင်မှားတူပပြုလုပ်သုံးစွဲ၍ ထုတ်လုပ်ဖြန့်ချိရောင်းချခြင်း၊ မပြုလုပ်ကြပါရန် နှင့်လိုက်နာခြင်းမရှိပါက ပြည်ထောင်စုသမ္မတ မြန်မာနိုင်ငံတော်တည်ဆဲဥပဒေများနှင့်အညီ ထိရောက်စွာအရေးယူဆောင်ရွက်မည်ဖြစ်ကြောင်း အများသိစေရန်အသိပေး ကြေညာအပ်ပါသည်။

လွှဲအပ်ညွှန်ကြားချက်အရ -
ဦးမြင့်ကြိုင်
တရားလွှတ်တော်ရှေ့နေ (စဉ် - ၂၀၅၆ /၂၆.၁၁.၁၉၈၁)
အမှတ် (A-8/202)၊ ရွှေကမ္ဘာအိမ်ရာ၊ မင်းဓမ္မလမ်း၊
မရမ်းကုန်းမြို့နယ်၊ ရန်ကုန်မြို့။ ဖုန်း - ၀၉၅၁၀၉၁၄

၂၀၂၀ ပြည့်နှစ် အထွေထွေရွေးကောက်ပွဲ အောင်မြင်စွာကျင်းပနိုင်ရေး ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ တွေ့ဆုံပွဲကျင်းပ



ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း ၂၀၂၀ ပြည့်နှစ် အထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုရွေးကောက်ပွဲကော်မရှင်နှင့် နိုင်ငံရေးပါတီများ တွေ့ဆုံပွဲတွင် အမှာစကားပြောကြားစဉ်။

ရန်ကုန် ဇွန် ၂၇
၂၀၂၀ ပြည့်နှစ် အထွေထွေ ရွေးကောက်ပွဲ အောင်မြင်စွာကျင်းပ နိုင်ရေး ပြည်ထောင်စုရွေးကောက်ပွဲ ကော်မရှင်နှင့် နိုင်ငံရေးပါတီများ တွေ့ဆုံပွဲကို ယနေ့နံနက် ၉ နာရီက ရန်ကုန်မြို့ရှိ Melia ဟိုတယ်၌ ကျင်းပသည်။
အခမ်းအနားသို့ ပြည်ထောင်စု ရွေးကောက်ပွဲကော်မရှင် ဥက္ကဋ္ဌ ဦးလှသိန်း၊ ကော်မရှင်အဖွဲ့ဝင်များ၊ ကော်မရှင်ရုံးနှင့် ရန်ကုန်တိုင်းဒေသကြီး ရွေးကောက်ပွဲကော်မရှင်အဖွဲ့မှ တာဝန်ရှိသူများ၊ နိုင်ငံရေးပါတီ ၈၁ ပါတီမှ တာဝန်ရှိသူများနှင့် ဖိတ်ကြားထားသူများ တက်ရောက်ကြသည်။
တွေ့ဆုံပွဲတွင် ပြည်ထောင်စု ရွေးကောက်ပွဲကော်မရှင် ဥက္ကဋ္ဌက ကော်မရှင်အနေဖြင့် တတိယအကြိမ် လွှတ်တော် သက်တမ်းအတွက် စာမျက်နှာ ၃ ကော်လံ ၁ ❖

FA Cup Quarter Final ပွဲစဉ်များ တိုက်ရိုက်ထုတ်လွှင့်မည်

နေပြည်တော် ဇွန် ၂၇
အင်္ဂလန် FA Cup Quarter Final ပွဲစဉ်များအဖြစ် ဇွန် ၂၈ ရက် ညနေ ၆ နာရီခွဲတွင် ယှဉ်ပြိုင်ကြမည့် Sheffield Utd အသင်းနှင့် Arsenal အသင်းတို့၏ ပွဲစဉ်များကို MRTV Sports Channel တွင် လည်းကောင်း၊ ဇွန် ၂၈ ရက် ည ၉ နာရီခွဲတွင် ယှဉ်ပြိုင်ကြမည့် Leicester City အသင်းနှင့် Chelsea အသင်းတို့၏ ပွဲစဉ်နှင့် ဇွန် ၂၉ ရက် နံနက် ၀၀ နာရီတွင် ယှဉ်ပြိုင်ကြမည့် Manchester City အသင်းနှင့် Newcastle အသင်းတို့၏ ပွဲစဉ်များကိုလည်းကောင်း MRTV နှင့် MRTV Sports Channel တို့တွင် ထုတ်လွှင့်ပြသသွားမည်ဖြစ်ကြောင်း သိရသည်။
သတင်းစဉ်

မလေးရှားနိုင်ငံတွင် အခက်အခဲကြုံတွေ့နေရသည့် မြန်မာနိုင်ငံသားများအား ပဉ္စမအကြိမ် မြန်မာနိုင်ငံသို့ ပြန်လည်ခေါ်ဆောင်ခဲ့

နေပြည်တော် ဇွန် ၂၇
မလေးရှားနိုင်ငံတွင် ရောက်ရှိနေပြီး မြန်မာနိုင်ငံသို့ ပြန်ရန် အခက်အခဲ ကြုံတွေ့နေရသည့် မြန်မာနိုင်ငံသား ၁၅၀ နှင့် မလေးရှားနိုင်ငံ Selangor ပြည်နယ် Klang ဒေသရှိ Peck Chew Pilling (M) SdnBhd ကုမ္ပဏီ၏ ဆောက်လုပ်ရေး လုပ်ငန်းခွင်တွင် အလုပ်လုပ်ကိုင်ရန် စေလွှတ်ထားပြီး လုပ်ငန်းခွင်အတွင်းသို့ ဝင်ရောက်နိုင်ခြင်းမရှိဘဲ အခက်အခဲ ကြုံတွေ့နေရသည့် မြန်မာအလုပ်သမား ၁၉ ဦး၊ စုစုပေါင်း ၁၆၉ ဦးအား မြန်မာအပြည်ပြည်ဆိုင်ရာ လေကြောင်းလိုင်း (MAI) ဖြင့် မြန်မာနိုင်ငံသို့ ပြန်လည်ခေါ်ဆောင်ခဲ့ရာ စာမျက်နှာ ၁၅ ကော်လံ ၁ ❖



ကိုဗစ်ကာလအတွင်း အိမ်တွင်းအကြမ်းဖက်မှုများ မြင့်တက်လာကြောင်း ဂျပန်အစိုးရအဖွဲ့ရှုံးပြော

နိုင်ငံတကာသတင်း စာ > ၁၂

HYUNDAI GOLD PROMOTION

ကားအသစ်(၁)စီးဝယ်ယူရုံဖြင့်အများဆုံး သိန်း (၅၀) အထိ တန်ဖိုးရှိ လက်ဆောင်ပစ္စည်းများရရှိနိုင်မည့်အခွင့်အရေး

- ✓ ရွှေ (၁) ကျပ်သား (၂)ပြား
- ✓ SAMSUNG S20 (၁) လုံး
- ✓ Fuel gift card ၁၀ သိန်း - ၁ကတ်
- ✓ Engine Oil Free (2 times) Service & filter free

- ✓ ရွှေ (၁) ကျပ်သား (၂)ပြား
- ✓ Engine Oil Free (2 times) Service & filter free

Sign up for test drive , we come to your door.

Yangon (Grand Sirius ; Ahlone)
Yangon (Cherry MYKO ; S/Dkkalapa)
Yangon (Green Gate ; N/Okkalapa)
Yangon (Silver Ocean ; Thingangyun)

(01) 522 723, 09 42 100 2051, 09 2500 100 10
09-776699955, 09-776633377
09-44144491-93
09-790827799, 09-443669999
09-400881003-4-5

A/S Center 01 522 724
Yangon (MMM ; Tammwe)
Yangon (Myint Myat Maung ; Hlaing)
Yangon (Myanmar Jade Crown; E/Dagon)
Yangon (Zathopyin ; Thaketa)

09-958581111
09-785145313, 09-42220552
09-967788900, 09-444123181
09-455271035, 09-42977477

www.facebook.com/hyundaimm

Mawlamying
Naypyidaw
Monywa
Magway
Taunggyi
Mandalay

057 24480, 09 970 164 721
067 26416, 09 797939 277
09 7921 30 200, 09 2131 200
09 7777 1616, 09 7777 6161
09 521 2514
09 2531 51970, 09 4539 55560

All information and illustrations are based on data available at the time of publication and subject to change without notice.